

eul_wid: cbm-be

Εὐριπίδης · Euripides

Medea

Μήδεια

Period: Κλασική Classical
Dialect: Δράμα Ἀττικόν Attic Drama
Domain: Δρᾶμα Drama
Format: Ἑμμετρος Verse

1 ΤΡΟΦΟΣ
1.1 Εἴθ' ὦφελ' Ἀργοῦς μὴ διαπτάσθαι σκάφος
1.2 Κόλχων ἐς αἶαν κυανέας Συμπληγάδας,
1.3 μῆδ' ἐν νάπαισι Πηλίου πεσεῖν ποτε
1.4 τμηθεῖσα πεύκη, μῆδ' ἐρετμῶσαι χέρας
5.1 ἀνδρῶν ἀριστέων οἳ τὸ πάγχρυσον δέρος
5.2 Πελῖαι μετῆλθον. οὐ γὰρ ἂν δέσποιν' ἐμῇ
5.3 Μήδεια πύργους γῆς ἔπλευς' Ἰωλκίας
5.4 ἔρωτι θυμὸν ἐκπλαγεῖς' Ἰάσονος·
5.5 οὐδ' ἂν κτανεῖν πείσασα Πελιάδας κόρας
10.1 πατέρα κατῴκει τήνδε γῆν Κορινθίαν
10.2 ξὺν ἀνδρὶ καὶ τέκνοισιν, ἀνδάνουσα μὲν
10.3 φυγῇ πολιτῶν ὧν ἀφίκετο χθόνα
10.4 αὐτῷ τε πάντα ξυμφέρους' Ἰάσονι·
10.5 ἥπερ μεγίστη γίγνεται σωτηρία,
15.1 ὅταν γυνὴ πρὸς ἄνδρα μὴ διχοστατῇ.
15.2 νῦν δ' ἐχθρὰ πάντα καὶ νοσεῖ τὰ φίλτατα.
15.3 προδοὺς γὰρ αὐτοῦ τέκνα δεσπότην τ' ἐμὴν
15.4 γάμοις Ἰάσων βασιλικοῖς εὐνάζεται,
15.5 γήμας Κρέοντος παῖδ', ὃς αἰσυμνᾷ χθονός.
20.1 Μήδεια δ' ἡ δύστηνος ἠτιμασμένη
20.2 βοᾷ μὲν ὄρκους, ἀνακαλεῖ δὲ δεξιᾶς
20.3 πίστιν μεγίστην, καὶ θεοὺς μαρτύρεται
20.4 οἷας ἀμοιβῆς ἐξ Ἰάσονος κυρεῖ.
20.5 κεῖται δ' ἄσιτος, σῶμ' ὑφεῖς' ἀλγηδόσιν,

25.1 τὸν πάντα συντήκουσα δακρύοις χρόνον
 25.2 ἐπεὶ πρὸς ἀνδρὸς ἦισθετ' ἡδικημένη,
 25.3 οὗτ' ὅμμ' ἐπαίρους' οὗτ' ἀπαλλάσσουσα γῆς
 25.4 πρόσωπον· ὥς δὲ πέτρος ἢ θαλάσσιος
 25.5 κλύδων ἀκούει νουθετουμένη φίλων,
 30.1 ἦν μή ποτε στρέψασα πάλλευκον δέρην
 30.2 αὐτὴ πρὸς αὐτὴν πατέρ' ἀποιμώξῃ φίλον
 30.3 καὶ γαῖαν οἴκους θ', οὓς προδοῦς' ἀφίκετο
 30.4 μετ' ἀνδρὸς ὅς σφε νῦν ἀτιμάσας ἔχει.
 30.5 ἔγνωκε δ' ἡ τάλαινα συμφορᾶς ὑπο
 35.1 οἶον πατρώιας μὴ ἀπολείπεσθαι χθονός.
 35.2 στυγεῖ δὲ παῖδας οὐδ' ὀρώς' εὐφραίνεται.
 35.3 δέδοικα δ' αὐτὴν μὴ τι βουλεύσῃ νέον·
 35.4 [βαρεῖα γὰρ φρήν, οὐδ' ἀνέξεται κακῶς
 35.5 πάσχους· ἐγῶϊδα τήνδε, δειμαίνω τέ νιν
 40.1 μὴ θηκτὸν ὥσῃ φάσγανον δι' ἥπατος,
 40.2 σιγῇ δόμους ἐσβᾶς' ἴν' ἔστρωται λέχος, ἢ καὶ τύραννον τόν τε γήμαντα κτάνῃ
 40.3 κᾶπειτα μείζω συμφορὰν λάβῃ τινά.]
 40.4 δεινὴ γάρ· οὗτοι ῥαϊδίως γε συμβαλὼν
 45.1 ἔχθραν τις αὐτῇ καλλίνικον ἄισεται.
 45.2 ἀλλ' οἶδε παῖδες ἐκ τρόχων πεπαυμένοι
 45.3 στείχουσι, μητρὸς οὐδὲν ἐννοοῦμενοι
 45.4 κακῶν· νέα γὰρ φροντὶς οὐκ ἀλγεῖν φιλεῖ.
 45.5 ΠΑΙΔΑΓΩΓΟΣ
 49.1 παλαιὸν οἴκων κτῆμα δεσποίνης ἐμῆς, τί πρὸς πύλαισι τήνδ' ἄγους' ἐρημίαν
 49.2 ἔστηκας, αὐτὴ θρεομένη σαυτῇ κακά;
 49.3 πῶς σοῦ μόνη Μῆδεια λείπεσθαι θέλει;
 49.4 Τρ. τέκνων ὅπαδὲ πρέσβυ τῶν Ἰάσονος,
 49.5 χρηστοῖσι δούλοις ξυμφορὰ τὰ δεσποτῶν
 55.1 κακῶς πίνοντα καὶ φρενῶν ἀνθάπτεται.
 55.2 ἐγὼ γὰρ ἐς τοῦτ' ἐκβέβηκ' ἀλγηδόνης
 55.3 ὥσθ' ἵμερός μ' ὑπῆλθε γῇ τε κούρανῳ
 55.4 λέξαι μολούσῃ δεῦρο δεσποίνης τύχας.
 55.5 Πα. οὐπω γὰρ ἡ τάλαινα παύεται γόων;
 60.1 Τρ. ζηλῶ σ'· ἐν ἀρχῇ πῆμα κούδέπω μεσοῖ.
 60.2 Πα. ὦ μῶρος, εἰ χρὴ δεσπότης εἰπεῖν τόδε·
 60.3 ὥς οὐδὲν οἶδε τῶν νεωτέρων κακῶν.
 60.4 Τρ. τί δ' ἔστιν, ὦ γεραιέ; μὴ φθόνει φράσαι.
 60.5

Πα. οὐδέν· μετέγνων καὶ τὰ πρόσθ' εἰρημένα.
 65.1 Τρ. μή, πρὸς γενείου, κρύπτε σύνδουλον σέθεν·
 65.2 σιγὴν γάρ, εἰ χρή, τῶνδε θήσομαι πέρι.
 65.3 Πα. ἤκουσά του λέγοντος, οὐ δοκῶν κλύειν,
 65.4 πεσσοὺς προσελθῶν, ἔνθα δὴ παλαίτεροι
 65.5 θάσσουσι, σεμνὸν ἄμφι Πειρήνης ὕδωρ,
 70.1 ὡς τούσδε παῖδας γῆς ἐλᾶν Κορινθίας
 70.2 σὺν μητρὶ μέλλοι τῆσδε κοίρανος χθονὸς
 70.3 Κρέων. ὁ μέντοι μῦθος εἰ σαφὴς ὁδε
 70.4 οὐκ οἶδα· βουλοίμην δ' ἂν οὐκ εἶναι τόδε.
 70.5 Τρ. καὶ ταῦτ' Ἰάσων παῖδας ἐξανέξεται
 75.1 πάσχοντας, εἰ καὶ μητρὶ διαφορὰν ἔχει;
 75.2 Πα. παλαιὰ καινῶν λείπεται κηδευμάτων,
 75.3 κοῦκ ἔστ' ἐκεῖνος τοῖσδε δώμασιν φίλος.
 75.4 Τρ. ἀπωλόμεσθ' ἄρ', εἰ κακὸν προσοίσομεν
 75.5 νέον παλαιῶι, πρὶν τόδ' ἐξηντληκέναι.
 80.1 Πα. ἀτὰρ σύ γ', οὐ γὰρ καιρὸς εἰδέναι τόδε
 80.2 δέσποιναν, ἡσύχαζε καὶ σίγα λόγον.
 80.3 Τρ. ὦ τέκν', ἀκούεθ' οἷος εἰς ὑμᾶς πατήρ;
 80.4 ὄλοιτο μὲν μή· δεσπότης γάρ ἐστ' ἐμός· ἀτὰρ κακὸς γ' ὢν ἐς φίλους ἀλίσκεται.
 85.1 Πα. τίς δ' οὐχὶ θνητῶν; ἄρτι γιγνώσκεις τόδε,
 85.2 ὡς πᾶς τις αὐτὸν τοῦ πέλας μᾶλλον φιλεῖ,
 85.3 [οἱ μὲν δικαίως, οἱ δὲ καὶ κέρδους χάριν,]
 85.4 εἰ τούσδε γ' εὐνῆς οὔνεκ' οὐ στέργει πατήρ;
 85.5 Τρ. ἴτ', εὖ γὰρ ἔσται, δωμάτων ἔσω, τέκνα.
 90.1 σὺ δ' ὡς μάλιστα τούσδ' ἐρημώσας ἔχε
 90.2 καὶ μὴ πέλαζε μητρὶ δυσθυμουμένην.
 90.3 ἤδη γὰρ εἶδον ὄμμα νιν ταυρουμένην
 90.4 τοῖσδ', ὡς τι δρασείουσαν· οὐδὲ παύσεται
 90.5 χόλου, σάφ' οἶδα, πρὶν κατασκῆψαί τινι.
 95.1 ἐχθροὺς γε μέντοι, μὴ φίλους, δράσειέ τι.
 95.2 ΜΗΔΕΙΑ (ἔσωθεν)
 96 ἰώ,
 96.1 δύστανος ἐγὼ μελέα τε πόνων,
 96.2 ἰώ μοί μοι, πῶς ἂν ὀλοίμαν;
 96.3 Τρ. τόδ' ἐκεῖνο, φίλοι παῖδες· μήτηρ
 96.4 κινεῖ κραδίαν, κινεῖ δὲ χόλον. σπεύδετε θᾶσσον δώματος εἴσω
 96.5 καὶ μὴ πελάσῃτ' ὄμματος ἐγγὺς
 96.6

μηδὲ προσέλθῃτ', ἀλλὰ φυλάσσεσθ'

96.7 ἄγριον ἦθος στυγεράν τε φύσιν φρενὸς αὐθαδοῦς.

105.1 ἴτε νυν, χωρεῖθ' ὥς τάχος εἴσω.

105.2 δῆλον ἀπ' ἀρχῆς ἐξαιρόμενον

105.3 νέφος οἰμωγῆς ὥς τάχ' ἀνάψει

105.4 μείζονι θυμῷ· τί ποτ' ἐργάζεται

105.5 μεγαλόσπλαγχνος δυσκατάπαυστος

110.1 ψυχὴ δηθεῖσα κακοῖσιν;

110.2 Μη. αἰαῖ,

111.1 ἔπαθον τλάμων ἔπαθον μεγάλων

111.2 ἄξι' ὀδυρμῶν. ὦ κατάρατοι

111.3 παῖδες ὄλοισθε στυγεραῖς ματρὸς

111.4 σὺν πατρί, καὶ πᾶς δόμος ἔρροι.

115.1 Τρ. ἰὼ μοί μοι, ἰὼ τλήμων.

115.2 τί δέ σοι παῖδες πατρὸς ἀμπλακίας

115.3 μετέχουσι; τί τούσδ' ἔχθεις; οἵμοι,

115.4 τέκνα, μή τι πάθηθ' ὥς ὑπεραλγῶ.

115.5 δεινὰ τυράννων λήματα καὶ πως

120.1 ὀλίγ' ἀρχόμενοι, πολλὰ κρατοῦντες

120.2 χαλεπῶς ὀργὰς μεταβάλλουσιν.

120.3 τὸ γὰρ εἰθίσθαι ζῆν ἐπ' ἴσοισιν

120.4 κρεῖσσον· ἐμοὶ γοῦν ἐπὶ μὴ μεγάλοις ὀχυρῶς γ' εἴη καταγηράσκειν.

125.1 τῶν γὰρ μετρίων πρῶτα μὲν εἶπεῖν

125.2 τοῦνομα νικᾷ, χρῆσθαί τε μακρῶι

125.3 λῶιστα βροτοῖσιν· τὰ δ' ὑπερβάλλοντ'

125.4 οὐδένα καιρὸν δύναται θνητοῖς,

125.5 μείζους δ' ἄτας, ὅταν ὀργισθῇ

130.1 δαίμων οἴκοις, ἀπέδωκεν.

130.2 ΧΟΡΟΣ

131.1 ἔκλυον φωνάν, ἔκλυον δὲ βοὰν

131.2 τᾶς δυστάνου Κολχίδος· οὐδέπω

131.3 ἥπιος; ἀλλ', ὦ γεραιά, λέξον.

135.1 ἀμφιπύλου γὰρ ἔσω μελάθρου γόον

135.2 ἔκλυον, οὐδὲ συνήδομαι, ὦ γύναι,

135.3 ἄλγεσι δώματος,

135.4 ἐπεὶ μοι φιλία κέκραται.

135.5 Τρ. οὐκ εἰσὶ δόμοι· φροῦδα τάδ' ἤδη.

140.1 τὸν μὲν γὰρ ἔχει λέκτρα τυράννων,

140.2

ἡ δ' ἐν θαλάμοις τήκει βιοτήν
 140.3 δέσποινα, φίλων οὐδενὸς οὐδὲν παραθαλπομένη φρένα μύθοις.
 140.4 Μη. αἰαῖ,
 144 διά μου κεφαλᾶς φλόξ οὐρανία
 145.1 βαίη· τί δέ μοι ζῆν ἔτι κέρδος;
 145.2 φεῦ φεῦ· θανάτῳ καταλυσαίμαν
 145.3 βιοτὰν στυγερὰν προλιποῦσα.
 145.4 Χο. ἄιες, ὦ Ζεῦ καὶ Γᾶ καὶ φῶς,
 145.5 ἀχὰν οἶαν ἅ δύστανος μέλπει νύμφα;
 145.6 τίς σοί ποτε τᾶς ἀπλάτου
 145.7 κοίτας ἔρος, ὦ ματαία;
 145.8 σπεύσεις θανάτου τελευτάν;
 145.9 μηδὲν τόδε λίσσου.
 155 εἰ δὲ σὸς πόσις καινὰ λέχη σεβίζει,
 157.1 κείνῳ τόδε μὴ χαράσσου·
 157.2 Ζεὺς σοι τάδε συνδικήσει.
 157.3 μὴ λίαν τάκου δυρομένα σὸν εὐνέταν.
 160.1 Μη. ὦ μεγάλα Θέμι καὶ πότνι' Ἄρτεμι,
 160.2 λεύσσεθ' ἅ πάσχω, μεγάλοις ὅρκοις
 160.3 ἐνδησαμένα τὸν κατάρατον
 160.4 πόσιν; ὅν ποτ' ἐγὼ νύμφαν τ' ἐσίδοιμ'
 160.5 αὐτοῖς μελάθροισι διακναιομένους,
 165.1 οἳ' ἐμὲ πρόσθεν τολμῶς' ἀδικεῖν.
 165.2 ὦ πάτερ, ὦ πόλις, ὦν ἀπενάσθην
 165.3 αἰσχυρῶς τὸν ἐμὸν κτείνασα κάσιν.
 165.4 Τρ. κλύεθ' οἷα λέγει κάπιβοᾶται
 165.5 Θέμιν εὐκταίαν Ζῆνᾴ θ', ὃς ὅρκων
 170.1 θνητοῖς ταμίας νενόμισται;
 170.2 οὐκ ἔστιν ὅπως ἔν τινι μικρῷ
 170.3 δέσποινα χόλον καταπαύσει.
 170.4 Χο. πῶς ἂν ἐς ὄψιν τὰν ἀμετέραν
 170.5 ἔλθοι μύθων τ' αὐδαθέντων
 175.1 δέξαιτ' ὁμφάν,
 175.2 εἴ πως βαρύθυμον ὀργὰν
 175.3 καὶ λῆμα φρενῶν μεθείη;
 175.4 μήτοι τό γ' ἐμὸν πρόθυμον
 175.5 φίλοισιν ἀπέστω.
 180.1 ἀλλὰ βᾶσά νιν δεῦρο πόρευσον οἴκων
 180.2

ἔξω· φίλα καὶ τάδ' αὖδα,
 180.3 σπεύσασά τι πρὶν κακῶσαι
 180.4 τοὺς ἔσω· πένθος γὰρ μεγάλως τόδ' ὀρμᾶται.
 180.5 Τρ. δράσω τάδ'· ἀτὰρ φόβος εἰ πείσω
 185.1 δέσποιναν ἐμήν· μόχθου δὲ χάριν τήνδ' ἐπιδώσω.
 185.2 καίτοι τοκάδος δέργμα λεαίνης
 185.3 ἀποταυροῦται δμωσίν, ὅταν τις
 185.4 μῦθον προφέρων πέλας ὀρμηθῇ.
 190.1 σκαιοὺς δὲ λέγων κούδέν τι σοφοὺς
 190.2 τοὺς πρόσθε βροτοὺς οὐκ ἂν ἀμάρτοις,
 190.3 οἵτινες ὕμνους ἐπὶ μὲν θαλίαις
 190.4 ἐπὶ τ' εἰλαπίναις καὶ παρὰ δειπνοῖς
 190.5 ἠὔροντο βίῳι τερπνὰς ἀκοάς·
 195.1 στυγίους δὲ βροτῶν οὐδεὶς λύπας
 195.2 ἠὔρετο μούσῃ καὶ πολυχόρδοις
 195.3 ὠιδαῖς παύειν, ἐξ ὧν θάνατοι
 195.4 δειναί τε τύχαι σφάλλουσι δόμους.
 195.5 καίτοι τάδε μὲν κέρδος ἀκεῖσθαι μολπαῖσι βροτούς· ἵνα δ' εὔδειπνοι
 195.6 δαῖτες, τί μάτην τείνουσι βοήν;
 195.7 τὸ παρὸν γὰρ ἔχει τέρψιν ἅφ' αὐτοῦ
 195.8 δαιτὸς πλήρωμα βροτοῖσιν.
 205.1 Χο. ἀχὰν ἄιον πολύστονον γόων,
 205.2 λιγυρὰ δ' ἄχεα μογερὰ βοᾷ
 205.3 τὸν ἐν λέχει προδόταν κακόνυμφον·
 205.4 θεοκλυτεῖ δ' ἄδικα παθοῦσα
 205.5 τὰν Ζηνὸς ὀρκίαν θέμιν, ἃ νιν ἔβασεν
 210.1 Ἑλλάδ' ἐς ἀντίπορον
 210.2 δι' ἄλα νύχιον ἐφ' ἄλμυρὰν
 210.3 Πόντου κλῆιδ' ἀπεράντου.
 210.4 Μη. Κορίνθιαι γυναῖκες, ἐξῆλθον δόμων
 215.1 μὴ μοί τι μέμψησθ'· οἶδα γὰρ πολλοὺς βροτῶν
 215.2 σεμνοὺς γεγῶτας, τοὺς μὲν ὀμμάτων ἄπο,
 215.3 τοὺς δ' ἐν θυραίοις· οἱ δ' ἅφ' ἡσύχου ποδὸς
 215.4 δύσκληϊαν ἐκτήσαντο καὶ ῥαιθυμίαν.
 215.5 δίκη γὰρ οὐκ ἔνεστ' ἐν ὀφθαλμοῖς βροτῶν,
 220.1 ὅστις πρὶν ἀνδρὸς σπλάγχχνον ἐκμαθεῖν σαφῶς
 220.2 στυγεῖ δεδορκῶς, οὐδὲν ἡδίκημένος.
 220.3 χρὴ δὲ ξένον μὲν κάρτα προσχωρεῖν πόλει·
 220.4

οὐδ' ἄστὸν ἦινες' ὅστις αὐθαδὴς γεγώς
220.5 πικρὸς πολίταις ἐστὶν ἀμαθίας ὕπο.
225.1 ἔμοι δ' ἄελπτον πρᾶγμα προσπεσὸν τόδε
225.2 ψυχὴν διέφθαρκ'· οἴχομαι δὲ καὶ βίου
225.3 χάριν μεθεῖσα κατθανεῖν χρήζω, φίλαι.
225.4 ἐν ᾧ γὰρ ἦν μοι πάντα, γινώσκω καλῶς,
225.5 κάκιστος ἀνδρῶν ἐκβέβηχ' οὐμὸς πόσις.
230.1 πάντων δ' ὅς' ἔστ' ἔμψυχα καὶ γνώμην ἔχει γυναικῆς ἐσμεν ἀθλιώτατον φυτόν·
230.2 ἄς πρῶτα μὲν δεῖ χρημάτων ὑπερβολῇ
230.3 πόσιν πρίασθαι δεσπότην τε σώματος
230.4 λαβεῖν· κακοῦ γὰρ τοῦτ' ἔτ' ἄλγιον κακόν.
235.1 κὰν τῶιδ' ἀγὼν μέγιστος, ἢ κακὸν λαβεῖν
235.2 ἢ χρηστόν· οὐ γὰρ εὐκλεεῖς ἀπαλλαγαὶ
235.3 γυναιξὶν οὐδ' οἷόν τ' ἀνήνασθαι πόσιν.
235.4 ἐς καινὰ δ' ἦθη καὶ νόμους ἀφιγμένην
235.5 δεῖ μάντιν εἶναι, μὴ μαθοῦσαν οἴκοθεν,
240.1 οἷω μάλιστα χρήσεται ξυνευνέτη.
240.2 κὰν μὲν τάδ' ἡμῖν ἐκπονουμεναισιν εὖ
240.3 πόσις ξυνοικῇ μὴ βίαι φέρων ζυγόν,
240.4 ζηλωτὸς αἰῶν· εἰ δὲ μή, θανεῖν χρεών.
240.5 ἀνὴρ δ', ὅταν τοῖς ἔνδον ἄχθεται ξυνών,
245.1 ἔξω μολῶν ἔπαυσε καρδίαν ἄσης
245.2 [ἢ πρὸς φίλον τιν' ἢ πρὸς ἥλικα τραπεῖς].
245.3 ἡμῖν δ' ἀνάγκη πρὸς μίαν ψυχὴν βλέπειν.
245.4 λέγουσι δ' ἡμᾶς ὡς ἀκίνδυνον βίον
245.5 ζῶμεν κατ' οἴκους, οἱ δὲ μάρνανται δορί, κακῶς φρονοῦντες· ὡς τρεῖς ἂν παρ' ἀσπίδα
245.6 στήναι θέλοιμ' ἂν μᾶλλον ἢ τεκεῖν ἄπαξ.
245.7 ἀλλ' οὐ γὰρ αὐτὸς πρὸς σὲ κᾶμ' ἦκει λόγος·
245.8 σοὶ μὲν πόλις θ' ἦδ' ἐστὶ καὶ πατὴρ δόμοι βίου τ' ὄνησις καὶ φίλων συνουσία,
255.1 ἐγὼ δ' ἔρημος ἀπολις οὖς' ὑβρίζομαι
255.2 πρὸς ἀνδρός, ἐκ γῆς βαρβάρου λεληισμένη,
255.3 οὐ μητέρ', οὐκ ἀδελφόν, οὐχὶ συγγενῇ
255.4 μεθορμίσασθαι τῆσδ' ἔχουσα συμφορᾶς.
255.5 τοσοῦτον οὖν σου τυγχάνειν βουλήσομαι,
260.1 ἦν μοι πόρος τις μηχανή τ' ἐξευρεθῇ
260.2 πόσιν δίκην τῶνδ' ἀντιτείσασθαι κακῶν
260.3 [τὸν δόντα τ' αὐτῷ θυγατέρ' ἦν τ' ἐγήματο],
260.4 σιγᾶν. γυνὴ γὰρ τᾶλλα μὲν φόβου πλέα
260.5

κακή τ' ἐς ἀλκὴν καὶ σίδηρον εἰσορᾶν
 265.1 ὅταν δ' ἐς εὐνὴν ἡδικημένη κυρῇ,
 265.2 οὐκ ἔστιν ἄλλη φρὴν μαιφονωτέρα.
 265.3 Χο. δράσω τάδ' ἐνδίκως γὰρ ἐκτείσει πόσιν,
 265.4 Μήδεια. πενθεῖν δ' οὐ σε θαυμάζω τύχας.
 265.5 ὁρῶ δὲ καὶ Κρέοντα, τῆσδ' ἄνακτα γῆς,
 270.1 στείχοντα, καινῶν ἄγγελον βουλευμάτων.
 270.2 ΚΡΕΩΝ
 271.1 σὲ τὴν σκυθρωπὸν καὶ πόσει θυμουμένην,
 271.2 Μήδει', ἀνεῖπον τῆσδε γῆς ἔξω περᾶν
 271.3 φυγάδα, λαβοῦσαν δισσὰ σὺν σαυτῇ τέκνα,
 271.4 καὶ μή τι μέλλειν ὥς ἐγὼ βραβεὺς λόγου
 275.1 τοῦδ' εἰμί, κούκ ἄπειμι πρὸς δόμους πάλιν
 275.2 πρὶν ἂν σε γαίης τερμόνων ἔξωβάλω.
 275.3 Μη. αἰαῖ· πανώλης ἡ τάλαιν' ἀπόλλυμαι· ἐχθροὶ γὰρ ἐξιᾶσι πάντα δὴ κάλων,
 275.4 κούκ ἔστιν ἄτης εὐπρόσοιστος ἔκβασις.
 280.1 ἐρήσομαι δὲ καὶ κακῶς πάσχους' ὅμως·
 280.2 τίνος μ' ἔκατι γῆς ἀποστέλλεις, Κρέον;
 280.3 Κρ. δέδοικά σ', οὐδὲν δεῖ παραμπίσχειν λόγους,
 280.4 μή μοί τι δράσης παῖδ' ἀνήκεστον κακόν.
 280.5 συμβάλλεται δὲ πολλὰ τοῦδε δείγματα·
 285.1 σοφὴ πέφυκας καὶ κακῶν πολλῶν ἴδρις,
 285.2 λυπῇ δὲ λέκτρων ἀνδρὸς ἐστερημένη.
 285.3 κλύω δ' ἀπειλεῖν σ', ὥς ἀπαγγέλλουσί μοι,
 285.4 τὸν δόντα καὶ γήμαντα καὶ γαμουμένην
 285.5 δράσειν τι. ταῦτ' οὖν πρὶν παθεῖν φυλάξομαι.
 290.1 κρεῖσσον δέ μοι νῦν πρὸς σ' ἀπεχθέσθαι, γύναι,
 290.2 ἢ μαλθακισθένθ' ὕστερον μεταστένειν.
 290.3 Μη. φεῦ φεῦ.
 292.1 οὐ νῦν με πρῶτον ἀλλὰ πολλαῖς, Κρέον,
 292.2 ἔβλαψε δόξα μεγάλα τ' εἴργασται κακά.
 292.3 χρὴ δ' οὔποθ' ὅστις ἀρτίφρων πέφυκ' ἀνὴρ
 295.1 παῖδας περισσῶς ἐκδιδάσκεσθαι σοφούς·
 295.2 χωρὶς γὰρ ἄλλης ἥς ἔχουσιν ἀργίας
 295.3 φθόνον πρὸς ἀστῶν ἀλφάνουσι δυσμενῇ. σκαιοῖσι μὲν γὰρ καινὰ προσφέρων σοφὰ
 295.4 δόξεις ἀχρεῖος κού σοφὸς πεφυκέναι· τῶν δ' αὖ δοκούντων εἰδέναι τι ποικίλον
 295.5 κρεῖσσων νομισθεῖς ἐν πόλει λυπρὸς φανῇ.
 295.6 ἐγὼ δὲ καὶ τὴν τῆσδε κοινωνῶ τύχης·
 295.7

σοφή γὰρ οὖσα, τοῖς μέν εἰμ' ἐπίφθονος,
 295.8 [τοῖς δ' ἡσυχαία, τοῖς δὲ θατέρου τρόπου,]
 305.1 τοῖς δ' αὖ προσάντης· εἰμὶ δ' οὐκ ἄγαν σοφή.
 305.2 σὺ δ' οὖν φοβῆι με· μὴ τί πλημμελὲς πάθῃς;
 305.3 οὐχ ᾧδ' ἔχει μοι, μὴ τρέσῃς ἡμᾶς, Κρέον,
 305.4 ὥστ' ἐς τυράννους ἄνδρας ἐξαμαρτάνειν.
 305.5 σὺ γὰρ τί μ' ἠδίκηκας; ἐξέδου κόρην
 310.1 ὅτῳ σε θυμὸς ἤγεν. ἀλλ' ἐμὸν πόσιν
 310.2 μισῶ· σὺ δ', οἶμαι, σωφρονῶν ἔδρας τάδε.
 310.3 καὶ νῦν τὸ μὲν σὸν οὐ φθονῶ καλῶς ἔχειν·
 310.4 νυμφεύετ', εὖ πράσσοιτε· τήνδε δὲ χθόνα
 310.5 ἑᾶτέ μ' οἰκεῖν. καὶ γὰρ ἠδικοῦμενοι
 315.1 σιγησόμεσθα, κρεισσόνων νικώμενοι.
 315.2 Κρ. λέγεις ἀκοῦσαι μαλθάκ', ἀλλ' ἔσω φρενῶν
 315.3 ὀρρωδία μοι μὴ τι βουλεύῃς κακόν.
 315.4 τοσῶδε δ' ἦσσον ἢ πάρος πέποιθά σοι·
 315.5 γυνὴ γὰρ ὀξύθυμος, ὥς δ' αὖτως ἀνὴρ,
 320.1 ῥάϊων φυλάσσειν ἢ σιωπηλὸς σοφή.
 320.2 ἀλλ' ἔξιθ' ὥς τάχιστα, μὴ λόγους λέγε·
 320.3 ὥς ταῦτ' ἄραρε· οὐκ ἔχεις τέχνην ὅπως
 320.4 μενεῖς παρ' ἡμῖν οὖσα δυσμενὴς ἐμοί.
 320.5 Μη. μή, πρὸς σε γονάτων τῆς τε νεογάμου κόρης.
 325.1 Κρ. λόγους ἀναλοῖς· οὐ γὰρ ἂν πείσαις ποτέ.
 325.2 Μη. ἀλλ' ἐξελαῖς με· οὐδὲν αἰδέσῃ λιτάς;
 325.3 Κρ. φιλῶ γὰρ οὐ σὲ μᾶλλον ἢ δόμους ἐμούς.
 325.4 Μη. ᾧ πατρίς, ὥς σου κάρτα νῦν μνείαν ἔχω.
 325.5 Κρ. πλὴν γὰρ τέκνων ἔμοιγε φίλτατον πολὺ.
 330.1 Μη. φεῦ φεῦ, βροτοῖς ἔρωτες ὥς κακὸν μέγα.
 330.2 Κρ. ὅπως ἂν, οἶμαι, καὶ παραστῶσιν τύχαι.
 330.3 Μη. Ζεῦ, μὴ λάθοι σε τῶνδ' ὅς αἴτιος κακῶν.
 330.4 Κρ. ἔρπ', ᾧ ματαία, καὶ μ' ἀπάλλαξον πόνων.
 330.5 Μη. πονοῦμεν ἡμεῖς κοῦ πόνων κεχρήμεθα.
 335.1 Κρ. τάχ' ἐξ ὀπαδῶν χειρὸς ὠσθήσῃ βίαι.
 335.2 Μη. μὴ δῆτα τοῦτό γ', ἀλλὰ ς' ἄντομαι, Κρέον.
 335.3 Κρ. ὄχλον παρέξεις, ὥς ἔοικας, ᾧ γύναι.
 335.4 Μη. φευξοῦμεθ'· οὐ τοῦθ' ἰκέτευσά σου τυχεῖν.
 335.5 Κρ. τί δ' αὖ βιάζῃ· οὐκ ἀπαλλάσσει χερὸς;
 340.1 Μη. μίαν με μεῖναι τήνδ' ἔασον ἡμέραν
 340.2

καὶ ξυμπεῖλαι φροντίδ' ἥι φευζόμεθα
340.3 παισὶν τ' ἀφορμὴν τοῖς ἔμοις, ἐπεὶ πατήρ
340.4 οὐδὲν προτιμᾷ μηχανήσασθαι τέκνοις. οἴκτιρε δ' αὐτούς· καὶ σύ τοι παίδων πατήρ
345.1 πέφυκας· εἰκὸς δέ σφιν εὐνοϊάν ζ' ἔχειν.
345.2 τοῦμοῦ γὰρ οὗ μοι φροντίς, εἰ φευζόμεθα,
345.3 κείνους δὲ κλαίω συμφορᾷ κεχρημένους.
345.4 Κρ. ἥκιστα τοῦμὸν λῆμ' ἔφυ τυραννικόν,
345.5 αἰδούμενος δὲ πολλὰ δὴ διέφθορα· καὶ νῦν ὁρῶ μὲν ἐξαμαρτάνων, γύναι,
345.6 ὅμως δὲ τεύξει τοῦδε. προυννέπω δέ σοι,
345.7 εἴ ζ' ἡ 'πιούσα λαμπὰς ὄψεται θεοῦ
345.8 καὶ παῖδας ἐντὸς τῆσδε τερμόνων χθονός,
345.9 θανῇ· λέλεκται μῦθος ἀψευδῆς ὅδε.
355.1 [νῦν δ', εἰ μένειν δεῖ, μίμν' ἐφ' ἡμέραν μίαν·
355.2 οὐ γάρ τι δράσεις δεινὸν ὦν φόβος μ' ἔχει.]
358 Χο. φεῦ φεῦ, μελέα τῶν σῶν ἀχέων,
357 δύστηνε γύναι,
359 ποῖ ποτε τρέψῃ; τίνα πρὸς ξενίαν
360.1 ἢ δόμον ἢ χθόνα σωτῆρα κακῶν
360.2 [ἐξευρήσεις];
360.3 ὥς εἰς ἄπορόν σε κλύδωνα θεός,
360.4 Μήδεια, κακῶν ἐπόρευσεν.
360.5 Μη. κακῶς πέπρακται πανταχῇ· τίς ἀντερεῖ;
365.1 ἀλλ' οὔτι ταύτηι ταῦτα, μὴ δοκεῖτέ πω.
365.2 ἔτ' εἴς' ἀγῶνες τοῖς νεωστὶ νυμφίοις καὶ τοῖσι κηδεύουσιν οὐ σμικροὶ πόνοι.
365.3 δοκεῖς γὰρ ἄν με τόνδε θωπεῦσαί ποτε
365.4 εἰ μὴ τι κερδαίνουσιν ἢ τεχνωμένην;
370.1 οὐδ' ἂν προσεῖπον οὐδ' ἂν ἠψάμην χεροῖν.
370.2 ὁ δ' ἐς τοσοῦτον μωρίας ἀφίκετο
370.3 ὥστ', ἐξὸν αὐτῷ τᾶμ' ἐλεῖν βουλευμάτα
370.4 γῆς ἐκβαλόντι, τήνδ' ἐφῆκεν ἡμέραν
370.5 μεῖναι μ', ἐν ἥι τρεῖς τῶν ἐμῶν ἐχθρῶν νεκρούς
375.1 θήσω, πατέρα τε καὶ κόρην πόσιν τ' ἐμόν.
375.2 πολλὰς δ' ἔχουσα θανασίμους αὐτοῖς ὁδούς,
375.3 οὐκ οἶδ' ὅποιαί πρῶτον ἐγχειρῶ, φίλαι·
375.4 πότερον ὑφάψω δῶμα νυμφικὸν πυρί,
375.5 ἢ θηκτὸν ὥσω φάσγανον δι' ἥπατος,
380.1 σιγῇ δόμους ἐσβᾶς ἴν' ἔστρωται λέχος.
380.2 ἀλλ' ἐν τί μοι πρόσαντες· εἰ ληφθήσομαι
380.3

δόμους ὑπερβαίνουσα καὶ τεχνωμένη,
 380.4 θανοῦσα θήσω τοῖς ἐμοῖς ἐχθροῖς γέλων.
 380.5 κράτιστα τὴν εὐθεΐαν, ἣι πεφύκαμεν
 385.1 σοφοὶ μάλιστα, φαρμάκοις αὐτοὺς ἐλεῖν.
 385.2 εἶέν.
 386.1 καὶ δὴ τεθνᾶσι· τίς με δέξεται πόλις;
 386.2 τίς γῆν ἄσυλον καὶ δόμους ἐχεγγύους
 386.3 ξένος παρασχὼν ῥύσεται τοῦμὸν δέμας;
 386.4 οὐκ ἔστι. μείνας' οὖν ἔτι σμικρὸν χρόνον,
 390.1 ἦν μὲν τις ἡμῖν πύργος ἀσφαλῆς φανῆι,
 390.2 δόλῳ μέτειμι τόνδε καὶ σιγῇ φόνον·
 390.3 ἢ δ' ἐξελαύνῃ ξυμφορά μ' ἀμήχανος, αὐτὴ ξίφος λαβοῦσα, κεῖ μέλλω θανεῖν,
 390.4 κτενῶ σφε, τόλμης δ' εἶμι πρὸς τὸ καρτερόν.
 395.1 οὐ γὰρ μὰ τὴν δέσποιναν ἦν ἐγὼ σέβω
 395.2 μάλιστα πάντων καὶ ξυνεργὸν εἰλόμην,
 395.3 Ἑκάτην, μυχοῖς ναίουσαν ἐστίας ἐμῆς,
 395.4 χαίρων τις αὐτῶν τοῦμὸν ἀλγυνεῖ κέαρ.
 395.5 πικροὺς δ' ἐγὼ σφιν καὶ λυγροὺς θήσω γάμους, πικρὸν δὲ κῆδος καὶ φυγὰς ἐμὰς χθονός.
 395.6 ἀλλ' εἶα φείδου μηδὲν ὦν ἐπίστασαι,
 395.7 Μήδεια, βουλεύουσα καὶ τεχνωμένη·
 395.8 ἔρπ' ἐς τὸ δεινόν· νῦν ἀγὼν εὐψυχίας.
 395.9 ὀρᾷς ἃ πάσχεις; οὐ γέλωτα δεῖς ὀφλεῖν
 405.1 τοῖς Σισυφείοις τοῖσδ' Ἰάσονος γάμοις,
 405.2 γεγῶσαν ἐσθλοῦ πατρὸς Ἥλιου τ' ἄπο.
 405.3 ἐπίστασαι δέ· πρὸς δὲ καὶ πεφύκαμεν
 405.4 γυναῖκες, ἐς μὲν ἔσθλ' ἀμηχανώταται,
 405.5 κακῶν δὲ πάντων τέκτονες σοφώταται.
 410.1 Χο. ἄνω ποταμῶν ἱερῶν χωροῦσι παγαί,
 410.2 καὶ δίκῃ καὶ πάντα πάλιν στρέφεται·
 410.3 ἀνδράσι μὲν δόλιαι βουλαί, θεῶν δ'
 410.4 οὐκέτι πίστις ἄραρεν.
 415-416 τὰν δ' ἐμὰν εὐκλειαν ἔχειν βιοτὰν στρέψουσι
 416.1 φᾶμαι·
 416.2 ἔρχεται τιμὰ γυναικείῳ γένει·
 420.1 οὐκέτι δυσκέλαδος φάμα γυναῖκας ἔξει.
 420.2 μοῦσαι δὲ παλαιγενέων λήξουσ' αἰοιδῶν
 423.1 τὰν ἐμὰν ὕμνεῦσαι ἀπιστοσύναν.
 423.2 οὐ γὰρ ἐν ἀμετέροι γνώμαι λύρας
 425

ὥπασε θέσπιν ἀοιδὰν
 427.1 Φοῖβος ἀγήτωρ μελέων· ἐπεὶ ἀντάχης' ἄν ὕμνον
 427.2 ἄρσένων γένναι. μακρὸς δ' αἰὼν ἔχει
 430 πολλὰ μὲν ἀμετέραν ἀνδρῶν τε μοῖραν εἶπεῖν.
 432.1 σὺ δ' ἐκ μὲν οἴκων πατρίων ἔπλευσας
 432.2 μαινομέναι κραδίαι, διδύμους ὀρίσασα πόντου
 435 πέτρας ἐπὶ δὲ ξέναι
 435.1 ναίεις χθονί, τᾶς ἀνάν-
 435.2 δρου κοίτας ὀλέσασα λέκ-
 435.3 τρον, τάλαινα, φυγὰς δὲ χώ-
 435.4 ρας ἄτιμος ἐλαύνῃ.
 435.5 βέβακε δ' ὄρκων χάρις, οὐδ' ἔτ' αἰδῶς
 440.1 Ἑλλάδι τᾷ μεγάλαι μένει, αἰθερία δ' ἀνέπτα.
 440.2 σοὶ δ' οὔτε πατρὸς δόμοι,
 440.3 δύστανε, μεθορμίσσῃ- σθαι μόχθων πάρα, σῶν τε λέκ-
 440.4 τρων ἄλλα βασιλεια κρεῖσ-
 445.1 σων δόμοισιν ἐπέστα.
 445.2 **ΙΑΣΩΝ**
 446.1 οὐ νῦν κατεῖδον πρῶτον ἀλλὰ πολλάκις
 446.2 τραχεῖαν ὀργὴν ὡς ἀμήχανον κακόν.
 446.3 σοὶ γὰρ παρὸν γῆν τήνδε καὶ δόμους ἔχειν
 446.4 κοῦφως φερούσῃ κρεισσόνων βουλευμάτα, λόγων ματαίων οὔνεκ' ἐκπεσῇ χθονός.
 446.5 κάμοι μὲν οὐδὲν πρᾶγμα μὴ παύσῃ ποτὲ
 446.6 λέγους' Ἰάσον' ὡς κάκιστός ἐστ' ἀνήρ.
 446.7 ἃ δ' ἐς τυράννους ἐστί σοι λελεγμένα,
 446.8 πᾶν κέρδος ἡγοῦ ζημιουμένη φυγῇ.
 455.1 καγὼ μὲν αἰεὶ βασιλέων θυμουμένων
 455.2 ὀργὰς ἀφήρουν καὶ ς' ἐβουλόμην μένειν·
 455.3 σὺ δ' οὐκ ἀνίεις μωρίας, λέγους' αἰεὶ
 455.4 κακῶς τυράννους· τοιγὰρ ἐκπεσῇ χθονός.
 455.5 ὅμως δὲ κάκ τῶνδ' οὐκ ἀπειρηκῶς φίλοις
 460.1 ἦκω, τὸ σὸν δὲ προσκοπούμενος, γύναι,
 460.2 ὡς μήτ' ἀχρήμων σὺν τέκνοισιν ἐκπέσης
 460.3 μήτ' ἐνδεής του· πόλλ' ἐφέλκεται φυγὴ
 460.4 κακὰ ζῆν αὐτῇ. καὶ γὰρ εἰ σύ με στυγεῖς,
 460.5 οὐκ ἂν δυναίμην σοὶ κακῶς φρονεῖν ποτε.
 465.1 Μη. ὦ παγκάκιστε, τοῦτο γάρ ς' εἶπεῖν ἔχω
 465.2 γλώσσει μέγιστον εἰς ἀνανδρίαν κακόν·
 465.3

ἦλθες πρὸς ἡμᾶς, ἦλθες ἔχθιστος γεγώς [θεοῖς τε κάμοι παντί τ' ἀνθρώπων γένει];
 465.4 οὔτοι θράσος τόδ' ἐστὶν οὐδ' εὐτολμία,
 470.1 φίλους κακῶς δράσαντ' ἐναντίον βλέπειν,
 470.2 ἀλλ' ἡ μεγίστη τῶν ἐν ἀνθρώποις νόσων
 470.3 πασῶν, ἀναΐδει'. εὖ δ' ἐποίησας μολών·
 470.4 ἐγὼ τε γὰρ λέξασα κουφισθήσομαι
 470.5 ψυχὴν κακῶς σὲ καὶ σὺ λυπήσῃ κλύων.
 475.1 ἐκ τῶν δὲ πρώτων πρῶτον ἄρξομαι λέγειν·
 475.2 ἔσωσά ς', ὡς ἴσασιν Ἑλλήνων ὅσοι
 475.3 ταὐτὸν συνεισέβησαν Ἀργῶιον σκάφος,
 475.4 πεμφθέντα ταύρων πυρπνόνων ἐπιστάτην
 475.5 ζεύγλαισι καὶ σπεροῦντα θανάσιμον γύην·
 480.1 δράκοντά θ', ὃς πάγχρυσον ἀμπέχων δέρος
 480.2 σπείραις ἔσωιζε πολυπλόκοις ἄυπνος ὢν,
 480.3 κτείνας' ἀνέσχον σοι φάος σωτήριον.
 480.4 αὐτὴ δὲ πατέρα καὶ δόμους προδοῦς' ἐμοὺς
 480.5 τὴν Πηλιῶτιν εἰς Ἴωλκὸν ἰκόμην
 485.1 σὺν σοί, πρόθυμος μᾶλλον ἢ σοφωτέρα·
 485.2 Πελίαν τ' ἀπέκτειν', ὥσπερ ἄλγιστον θανεῖν,
 485.3 παίδων ὕπ' αὐτοῦ, πάντα τ' ἐξεῖλον δόμον.
 485.4 καὶ ταῦθ' ὕφ' ἡμῶν, ὦ κάκιστ' ἀνδρῶν, παθῶν
 485.5 προῦδωκας ἡμᾶς, καὶνὰ δ' ἐκτήσω λέχη,
 490.1 παίδων γεγώτων· εἰ γὰρ ἦσθ' ἅπαις ἔτι,
 490.2 συγγνώστ' ἂν ἦν σοι τοῦδ' ἐρασθῆναι λέχους.
 490.3 ὄρκων δὲ φροῦδη πίστις, οὐδ' ἔχω μαθεῖν εἰ θεοὺς νομίζεις τοὺς τότε οὐκ ἄρχειν ἔτι
 490.4 ἢ καὶνὰ κεῖσθαι θέσμι' ἀνθρώποις τὰ νῦν,
 495.1 ἐπεὶ σύνοισθά γ' εἰς ἔμ' οὐκ εὖορκος ὢν.
 495.2 φεῦ δεξιὰ χεῖρ, ἥς σὺ πόλλ' ἐλαμβάνου,
 495.3 καὶ τῶνδε γονάτων, ὡς μάτην κεχρώισμεθα
 495.4 κακοῦ πρὸς ἀνδρός, ἐλπίδων δ' ἡμάρτομεν.
 495.5 ἄγ', ὡς φίλῳ γὰρ ὄντι σοι κοινώσομαι (δοκοῦσα μὲν τί πρὸς γε σοῦ πράξειν καλῶς;
 495.6 ὅμως δ', ἐρωτηθεὶς γὰρ αἰσχύων φανῇ).
 495.7 νῦν ποῖ τράπωμαι; πότερα πρὸς πατρὸς δόμους,
 495.8 οὓς σοὶ προδοῦσα καὶ πάτραν ἀφικόμην;
 495.9 ἢ πρὸς ταλαίνας Πελιάδας; καλῶς γ' ἂν οὔν
 505.1 δέξαιντό μ' οἴκοις ὢν πατέρα κατέκτανον.
 505.2 ἔχει γὰρ οὕτω τοῖς μὲν οἴκοθεν φίλοις
 505.3 ἐχθρὰ καθέστηχ', οὓς δέ μ' οὐκ ἐχρῆν κακῶς
 505.4

δρᾶν, σοὶ χάριν φέρουσα πολεμίους ἔχω.
 505.5 τοιγάρ με πολλαῖς μακαρίαν Ἑλληνίδων
 510.1 ἔθηκας ἀντὶ τῶνδε θαυμαστὸν δέ σε
 510.2 ἔχω πόσιν καὶ πιστὸν ἢ τάλαιν' ἐγώ,
 510.3 εἰ φεύξομαί γε γαῖαν ἐκβεβλημένη,
 510.4 φίλων ἔρημος, σὺν τέκνοις μόνη μόνοις
 510.5 καλὸν γ' ὄνειδος τῷ νεωστὶ νυμφίῳ,
 515.1 πτωχοὺς ἀλᾶσθαι παῖδας ἢ τ' ἔσωσά σε.
 515.2 ὦ Ζεῦ, τί δὴ χρυσοῦ μὲν ὃς κίβδηλος ἦι
 515.3 τεκμήρι' ἀνθρώποισιν ὥπασας σαφῆ,
 515.4 ἀνδρῶν δ' ὅτῳ χρή τὸν κακὸν διειδέναι
 515.5 οὐδεὶς χαρακτήρ ἐμπέφυκε σώματι;
 520.1 Χο. δεινὴ τις ὀργὴ καὶ δυσίατος πέλει,
 520.2 ὅταν φίλοι φίλοισι συμβάλλωσ' ἔριν.
 520.3 Ια. δεῖ μ', ὥς ἔοικε, μὴ κακὸν φῦναι λέγειν,
 520.4 ἀλλ' ὥστε ναὸς κεδνὸν οἰακοστροφόν
 520.5 ἄκροισι λαίφους κρασπέδοις ὑπεκδραμεῖν
 525.1 τὴν σὴν στόμαργον, ὦ γύναι, γλωσσαλγίαν.
 525.2 ἐγὼ δ', ἐπειδὴ καὶ λίαν πυργοῖς χάριν,
 525.3 Κύπριν νομίζω τῆς ἐμῆς ναυκληρίας
 525.4 σώτειραν εἶναι θεῶν τε ἀνθρώπων μόνην.
 525.5 σοὶ δ' ἔστι μὲν νοῦς λεπτός· ἀλλ' ἐπίφθονος
 530.1 λόγος διελθεῖν ὥς Ἔρωσ' ἠνάγκασεν.
 530.2 τόξοις ἀφύκτοις τοῦμὸν ἐκσῶσαι δέμας.
 530.3 ἀλλ' οὐκ ἀκριβῶς αὐτὸ θήσομαι λίαν·
 530.4 ὅπῃ γὰρ οὖν ὤνησας οὐ κακῶς ἔχει.
 530.5 μείζω γε μέντοι τῆς ἐμῆς σωτηρίας
 535.1 εἴληφας ἢ δέδωκας, ὥς ἐγὼ φράσω.
 535.2 πρῶτον μὲν Ἑλλάδ' ἀντὶ βαρβάρου χθονὸς
 535.3 γαῖαν κατοικεῖς καὶ δίκην ἐπίστασαι
 535.4 νόμοις τε χρῆσθαι μὴ πρὸς ἰσχύος χάριν·
 535.5 πάντες δέ σ' ἤισθοντ' οὔσαν Ἑλληνες σοφὴν
 540.1 καὶ δόξαν ἔσχε· εἰ δὲ γῆς ἐπ' ἐσχάτοις
 540.2 ὄροισιν ὠικεις, οὐκ ἂν ἦν λόγος σέθεν. εἴη δ' ἔμοιγε μήτε χρυσὸς ἐν δόμοις
 540.3 μήτ' Ὀρφέως κάλλιον ὑμνῆσαι μέλος,
 540.4 εἰ μὴ ᾧ πίσημος ἢ τύχη γένοιτό μοι.
 545.1 τοσαῦτα μὲν σοι τῶν ἐμῶν πόνων πέρι
 545.2 ἔλεξ'. ἄμιλλαν γὰρ σὺ προύθηκας λόγων.
 545.3

ἃ δ' ἐς γάμους μοι βασιλικούς ὠνείδισας,
 545.4 ἐν τῷιδε δείξω πρῶτα μὲν σοφὸς γεγώς,
 545.5 ἔπειτα σώφρων, εἵτά σοι μέγας φίλος καὶ παισὶ τοῖς ἐμοῖσιν· ἀλλ' ἔχ' ἥσυχος.
 545.6 ἐπεὶ μετέστην δεῦρ' Ἴωλκίας χθονὸς
 545.7 πολλὰς ἐφέλκων συμφορὰς ἀμηχάνους,
 545.8 τί τοῦδ' ἂν εὖρημ' ἠῦρον εὐτυχέστερον
 545.9 ἢ παῖδα γῆμαι βασιλέως φυγὰς γεγώς;
 555.1 οὐχ, ἦι σὺ κνίζηι, σὸν μὲν ἐχθαίρων λέχος
 555.2 καινῆς δὲ νύμφης ἰμέρωι πεπληγμένος
 555.3 οὐδ' εἰς ἄμιλλαν πολύτεκνον σπουδὴν ἔχων·
 555.4 ἄλις γὰρ οἱ γεγῶτες οὐδὲ μέμφομαι·
 555.5 ἀλλ' ὥς, τὸ μὲν μέγιστον, οἰκοῖμεν καλῶς
 560.1 καὶ μὴ σπανιζοίμεσθα, γινώσκων ὅτι
 560.2 πένητα φεύγει πᾶς τις ἐκποδὼν φίλον,
 560.3 παῖδας δὲ θρέψαιμ' ἀξίως δόμων ἐμῶν
 560.4 σπείρας τ' ἀδελφοὺς τοῖσιν ἐκ σέθεν τέκνοις
 560.5 ἐς ταὐτὸ θείην καὶ ξυναρτήσας γένος
 565.1 εὐδαιμονοίην· σοί τε γὰρ παίδων τί δεῖ; ἐμοί τε λύει τοῖσι μέλλουσιν τέκνοις
 565.2 τὰ ζῶντ' ὀνήσαι. μῶν βεβούλευμαι κακῶς;
 565.3 οὐδ' ἂν σὺ φαίης, εἴ σε μὴ κνίζοι λέχος.
 565.4 ἀλλ' ἐς τοσοῦτον ἤκεθ' ὥστ' ὀρθουμένης
 570.1 εὐνῆς γυναῖκες πάντ' ἔχειν νομίζετε,
 570.2 ἦν δ' αὖ γένηται ξυμφορὰ τις ἐς λέχος,
 570.3 τὰ λῶιστα καὶ κάλλιστα πολεμιώτατα
 570.4 τίθεσθε. χρῆν γὰρ ἄλλοθὲν ποθεν βροτοὺς
 570.5 παῖδας τεκνοῦσθαι, θῆλυ δ' οὐκ εἶναι γένος·
 575.1 χοῦτως ἂν οὐκ ἦν οὐδὲν ἀνθρώποις κακόν.
 575.2 Χο. Ἰᾶσον, εὖ μὲν τούσδ' ἐκόσμησας λόγους·
 575.3 ὅμως δ' ἔμοιγε, κεῖ παρὰ γνώμην ἐρῶ,
 575.4 δοκεῖ προδοὺς σὴν ἄλοχον οὐ δίκαια δρᾶν.
 575.5 Μη. ἦ πολλὰ πολλοῖς εἰμι διάφορος βροτῶν.
 580.1 ἐμοὶ γὰρ ὅστις ἄδικος ὢν σοφὸς λέγειν
 580.2 πέφυκε, πλείστην ζημίαν ὀφλισκάνει·
 580.3 γλώσση γὰρ αὐχῶν τᾶδικ' εὖ περιστελεῖν
 580.4 τολμαῖ πανουργεῖν· ἔστι δ' οὐκ ἄγαν σοφός.
 580.5 ὥς καὶ σύ· μή νυν εἰς ἔμ' εὐσχήμων γένηι
 585.1 λέγειν τε δεινός· ἐν γὰρ ἐκτενεῖς ἔπος.
 585.2 χρῆνς, εἴπερ ἦσθα μὴ κακός, πείσαντά με
 585.3

γαμεῖν γάμον τόνδ', ἀλλὰ μὴ σιγῇ φίλων.

- 585.4 Ια. καλῶς γ' ἄν, οἶμαι, τῶιδ' ὑπηρέτεις λόγῳ, εἴ σοι γάμον κατεῖπον, ἥτις οὐδὲ νῦν
590.1 τολμαῖς μεθεῖναι καρδίας μέγαν χόλον.
590.2 Μη. οὐ τοῦτό ς' εἶχεν, ἀλλὰ βάρβαρον λέχος
590.3 πρὸς γῆρας οὐκ εὐδοξον ἐξέβαινέ σοι.
590.4 Ια. εὖ νυν τόδ' ἴσθι, μὴ γυναικὸς οὐνεκα
590.5 γῆμαί με λέκτρα βασιλέων ἅ νῦν ἔχω,
595.1 ἀλλ', ὥσπερ εἶπον καὶ πάρος, σῶσαι θέλων
595.2 σέ, καὶ τέκνοισι τοῖς ἐμοῖς ὁμοσπόρους
595.3 φῦσαι τυράννους παῖδας, ἔρυμα δώμασιν.
595.4 Μη. μή μοι γένοιτο λυπρὸς εὐδαίμων βίος
595.5 μηδ' ὄλβος ὅστις τὴν ἐμὴν κνίζοι φρένα. Ια. οἷσθ' ὡς μέτευξαι καὶ σοφωτέρα φανῇ·
595.6 τὰ χρηστὰ μὴ σοι λυπρὰ φαίνεσθαί ποτε,
595.7 μηδ' εὐτυχοῦσα δυστυχῆς εἶναι δοκεῖν.
595.8 Μη. ὕβριζ', ἐπειδὴ σοὶ μὲν ἔστ' ἀποστροφή,
595.9 ἐγὼ δ' ἔρημος τήνδε φευξοῦμαι χθόνα.
605.1 Ια. αὐτὴ τάδ' εἴλου· μηδέν' ἄλλον αἰτιῶ.
605.2 Μη. τί δρῶσα; μῶν γαμοῦσα καὶ προδοῦσά σε;
605.3 Ια. ἀρὰς τυράννοις ἀνοσίους ἀρωμένῃ.
605.4 Μη. καὶ σοῖς ἀραία γ' οὔσα τυγχάνω δόμοις.
605.5 Ια. ὡς οὐ κρινοῦμαι τῶνδ' ἐσοὶ τὰ πλείονα.
610.1 ἀλλ', εἴ τι βούλῃ παισὶν ἢ σαυτῇ φυγῆς
610.2 προσωφέλημα χρημάτων ἐμῶν λαβεῖν,
610.3 λέγ'· ὡς ἔτοιμος ἀφθόνῳ δοῦναι χερὶ
610.4 ξένοις τε πέμπειν σύμβολ', οἳ δράσουσί ς' εὖ.
610.5 καὶ ταῦτα μὴ θέλουσα μωρανεῖς, γύναι·
615.1 λήξασα δ' ὀργῆς κερδανεῖς ἀμείνονα.
615.2 Μη. οὔτ' ἂν ξένοισι τοῖσι σοῖς χρησαίμεθ' ἂν
615.3 οὔτ' ἂν τι δεξαίμεσθα, μηδ' ἡμῖν δίδου·
615.4 κακοῦ γὰρ ἀνδρὸς δῶρ' ὄνησιν οὐκ ἔχει.
615.5 Ια. ἀλλ' οὖν ἐγὼ μὲν δαίμονας μαρτύρομαι
620.1 ὡς πάνθ' ὑπουργεῖν σοί τε καὶ τέκνοις θέλω·
620.2 σοὶ δ' οὐκ ἀρέσκει τ' ἀγάθ', ἀλλ' αὐθαδία
620.3 φίλους ἀπωθῇ· τοιγὰρ ἀλγυνῇ πλέον.
620.4 Μη. χώρει· πόθῳ γὰρ τῆς νεοδμήτου κόρης
620.5 αἰρῇ χρονίζων δωμάτων ἐξώπιος.
625.1 νύμφευ'· ἴσως γάρ, σὺν θεῷ δ' εἰρήσεται,
625.2 γαμεῖς τοιοῦτον ὥστε θρηνεῖσθαι γάμον.
625.3

Χο. ἔρωτες ὑπὲρ μὲν ἄγαν ἐλθόντες οὐκ εὐδοξίαν
 625.4 οὐδ' ἀρετὰν παρέδωκαν ἀνδράσιν· εἰ δ' ἄλις
 630 ἔλθοι
 632 Κύπρις, οὐκ ἄλλα θεὸς εὐχαρις οὕτω.
 633–634 μήποτ', ὦ δέσποιν', ἐπ' ἐμοὶ χρυσέων τόξων ἀφείης
 635.1 ἱμέρωι χρίσας' ἄφυκτον οἰστόν.
 635.2 στέργοι δέ με σωφροσύνα, δώρημα κάλλιστον
 635.3 θεῶν·
 635.4 μηδέ ποτ' ἀμφιλόγους ὀργὰς ἀκόρεστά τε νείκη
 640 θυμὸν ἐκπλήξας' ἑτέροις ἐπὶ λέκτροις
 642–643 προσβάλαι δεινὰ Κύπρις, ἀπτολέμους δ' εὐνὰς σεβίζους'
 644 ὀξύφρων κρίνοι λέχη γυναικῶν.
 645.1 ὦ πατρίς, ὦ δώματα, μὴ
 645.2 δῆτ' ἀπολις γενοίμαν
 648.1 τὸν ἀμηχανίας ἔχουσα δυσπέρατον αἰῶν',
 648.2 οἰκτρότατον ἀχέων. θανάτῳ θανάτῳ πάρος δαμείην
 648.3 ἀμέραν τάνδ' ἐξανύσα-
 648.4 σα· μόχθων δ' οὐκ ἄλλος ὕπερ-
 648.5 θεν ἢ γὰς πατρίδας στέρεσθαι.
 648.6 εἴδομεν, οὐκ ἐξ ἐτέρων
 655 μῦθον ἔχω φράσασθαι·
 656–657 σὲ γὰρ οὐ πόλις, οὐ φίλων τις οἰκτιρεῖ παθοῦσαν
 658.1 δεινότατα παθέων.
 658.2 ἀχάριστος ὅλοιθ' ὅτῳ πάρεστιν
 660.1 μὴ φίλους τιμᾶν καθαράν
 660.2 ἀνοιζαντα κληῖδα φρενῶν·
 660.3 ἐμοὶ μὲν φίλος οὐποτ' ἔσται.
 660.4 ΑἶΓΕΥΣ
 663.1 Μήδεια, χαῖρε· τοῦδε γὰρ προοίμιον
 663.2 κάλλιον οὐδεὶς οἶδε προσφωνεῖν φίλους.
 665.1 Μη. ὦ χαῖρε καὶ σύ, παῖ σοφοῦ Πανδίωνος, Αἰγεῦ. πόθεν γῆς τῆσδ' ἐπιστρωφᾷ πέδον;
 665.2 Αἰ. Φοίβου παλαιὸν ἐκλιπὼν χρηστήριον.
 665.3 Μη. τί δ' ὀμφαλὸν γῆς θεσπιωιδὸν ἐστάλης;
 665.4 Αἰ. παίδων ἐρευνῶν σπέρμ' ὅπως γένοιτό μοι.
 670.1 Μη. πρὸς θεῶν, ἅπαις γὰρ δεῦρ' ἀεὶ τείνεις βίον;
 670.2 Αἰ. ἅπαιδές ἐσμεν δαίμονός τινος τύχηι.
 670.3 Μη. δάμαρτος οὔσης ἢ λέχους ἄπειρος ὢν;
 670.4 Αἰ. οὐκ ἐσμέν εὐνῆς ἄζυγες γαμηλίου.
 670.5

- Μη. τί δῆτα Φοῖβος εἶπέ σοι παίδων πέρι;
- 675.1 Αἰ. σοφώτερ' ἢ κατ' ἄνδρα συμβαλεῖν ἔπη.
- 675.2 Μη. θέμις μὲν ἡμᾶς χρησμὸν εἰδέναι θεοῦ;
- 675.3 Αἰ. μάλιστ', ἐπεὶ τοι καὶ σοφῆς δεῖται φρενός.
- 675.4 Μη. τί δῆτ' ἔχρησε; λέξον, εἰ θέμις κλύειν.
- 675.5 Αἰ. ἄσκοῦ με τὸν προύχοντα μὴ λῦσαι πόδα ...
- 680.1 Μη. πρὶν ἂν τί δράσης ἢ τίν' ἐξίκηι χθόνα;
- 680.2 Αἰ. πρὶν ἂν πατρώϊαν αὖθις ἐστίαν μόλω.
- 680.3 Μη. σὺ δ' ὥς τί χρήζων τήνδε ναυστολεῖς χθόνα;
- 680.4 Αἰ. Πιτθεύς τις ἔστι, γῆς ἄναξ Τροζηνίας.
- 680.5 Μη. παῖς, ὥς λέγουσι, Πέλοπος, εὐσεβέστατος.
- 685.1 Αἰ. τούτῳ θεοῦ μάντευμα κοινῶσαι θέλω.
- 685.2 Μη. σοφὸς γὰρ ἀνὴρ καὶ τρίβων τὰ τοιάδε.
- 685.3 Αἰ. κάμοί γε πάντων φίλτατος δορυξένων.
- 685.4 Μη. ἀλλ' εὐτυχοίης καὶ τύχοις ὅσων ἐρᾷς.
- 685.5 Αἰ. τί γὰρ σὸν ὄμμα χρώς τε συντέτληχ' ὅδε;
- 690.1 Μη. Αἰγεῦ, κάκιστός ἐστί μοι πάντων πόσις.
- 690.2 Αἰ. τί φήεις; σαφῶς μοι σὰς φράσον δυσθυμίας.
- 690.3 Μη. ἀδικεῖ μ' Ἰάσων οὐδὲν ἐξ ἐμοῦ παθών.
- 690.4 Αἰ. τί χρῆμα δράσας; φράζε μοι σαφέστερον. Μη. γυναικ' ἐφ' ἡμῖν δεσπότην δόμων ἔχει.
- 695.1 Αἰ. οὐ πού τετόλμηκ' ἔργον αἷσχιστον τόδε;
- 695.2 Μη. σάφ' ἴσθ'· ἄτιμοι δ' ἐσμέν οἱ πρὸ τοῦ φίλοι.
- 695.3 Αἰ. πότερον ἐρασθεῖς ἢ σὸν ἐχθαίρων λέχος;
- 695.4 Μη. μέγαν γ' ἔρωτα πιστὸς οὐκ ἔφυ φίλοις.
- 695.5 Αἰ. ἴτω νυν, εἵπερ, ὥς λέγεις, ἐστὶν κακός. Μη. ἀνδρῶν τυράννων κῆδος ἡράσθη λαβεῖν.
- 695.6 Αἰ. δίδωσι δ' αὐτῷ τίς; πέραινέ μοι λόγον.
- 695.7 Μη. Κρέων, ὃς ἄρχει τῆσδε γῆς Κορινθίας.
- 695.8 Αἰ. συγγνωστὰ μέν τ᾽ ἦν σε λυπεῖσθαι, γύναι.
- 695.9 Μη. ὄλωλα· καὶ πρὸς γ' ἐξελαύνομαι χθονός.
- 705.1 Αἰ. πρὸς τοῦ; τόδ' ἄλλο καινὸν αὖ λέγεις κακόν.
- 705.2 Μη. Κρέων μ' ἐλαύνει φυγάδα γῆς Κορινθίας.
- 705.3 Αἰ. ἔἴδ' Ἰάσων; οὐδὲ ταῦτ' ἐπήνεσα.
- 705.4 Μη. λόγῳ μὲν οὐχί. καρτερεῖν δὲ βούλεται.
- 705.5 ἀλλ' ἄντομαί σε τῆσδε πρὸς γενειάδος
- 710.1 γονάτων τε τῶν σῶν ἱκεσία τε γίνομαι,
- 710.2 οἴκτιρον οἴκτιρόν με τὴν δυσδαίμονα
- 710.3 καὶ μή μ' ἔρημον ἐκπεσοῦσαν εἰσίδης,
- 710.4 δέξαι δὲ χώραι καὶ δόμοις ἐφέστιον.
- 710.5

οὕτως ἔρω σοι πρὸς θεῶν τελεσφόρος
 715.1 γένοιτο παίδων καὐτὸς ὄλβιος θάνοις.
 715.2 εὖρημα δ' οὐκ οἶσθ' οἶον ἠϋρηκας τόδε·
 715.3 παύσω γέ ϛ' ὄντ' ἄπαιδα καὶ παίδων γονὰς
 715.4 σπεῖραί σε θήσω· τοιάδ' οἶδα φάρμακα. Αἰ. πολλῶν ἔκατι τήνδε σοι δοῦναι χάριν,
 720.1 γύναι, πρόθυμός εἰμι, πρῶτα μὲν θεῶν,
 720.2 ἔπειτα παίδων ὧν ἐπαγγέλλημι γονάς·
 720.3 ἐς τοῦτο γὰρ δὴ φροῦδός εἰμι πᾶς ἐγώ.
 720.4 οὕτω δ' ἔχει μοι· σοῦ μὲν ἐλθούσης χθόνα,
 720.5 πειράσομαί σου προξενεῖν δίκαιος ὧν.
 725.1 [τοσόνδε μέντοι σοι προσημαίνω, γύναι·
 725.2 ἐκ τῆσδε μὲν γῆς οὐ ϛ' ἄγειν βουλήσομαι.]
 729 ἐκ τῆσδε δ' αὐτὴ γῆς ἀπαλλάσσου πόδα·
 727.1 αὐτὴ δ' ἐάνπερ εἰς ἐμοὺς ἔλθῃς δόμους,
 727.2 μενεῖς ἄσυλος κοῦ σε μὴ μεθῶ τινι·
 730.1 ἀναίτιος γὰρ καὶ ξένοις εἶναι θέλω.
 730.2 Μη. ἔσται τάδ'· ἀλλὰ πίστις εἰ γένοιτό μοι
 730.3 τούτων, ἔχοιμ' ἂν πάντα πρὸς σέθεν καλῶς.
 730.4 Αἰ. μῶν οὐ πέποιθας; ἢ τί σοι τὸ δυσχερές;
 730.5 Μη. πέποιθα· Πελίου δ' ἐχθρός ἐστὶ μοι δόμος
 735.1 Κρέων τε. τούτοις δ' ὀρκίοισι μὲν ζυγεῖς
 735.2 ἄγουσιν οὐ μεθεῖ' ἂν ἐκ γαίας ἐμέ·
 735.3 λόγοις δὲ συμβᾶς καὶ θεῶν ἀνώμοτος
 735.4 φίλος γένοι' ἂν κάπικηρυκεύμασιν τάχ' ἂν πίθοιο· τὰ μὰ μὲν γὰρ ἀσθενῇ,
 740.1 τοῖς δ' ὄλβος ἐστὶ καὶ δόμος τυραννικός.
 740.2 Αἰ. πολλὴν ἔδειξας ἐν λόγοις προμηθίαν·
 740.3 ἀλλ', εἰ δοκεῖ σοι, δρᾶν τάδ' οὐκ ἀφίσταμαι.
 740.4 ἐμοί τε γὰρ τάδ' ἐστὶν ἀσφαλέστερα,
 740.5 σκῆψίν τιν' ἐχθροῖς σοῖς ἔχοντα δεικνύναι,
 745.1 τὸ σὸν τ' ἄραρε μᾶλλον. ἐξηγοῦ θεούς.
 745.2 Μη. ὄμνυ πέδον Γῆς πατέρα θ' Ἥλιον πατρός
 745.3 τοῦμοῦ θεῶν τε συντιθεῖς ἅπαν γένος.
 745.4 Αἰ. τί χρῆμα δράσειν ἢ τί μὴ δράσειν; λέγε.
 745.5 Μη. μήτ' αὐτὸς ἐκ γῆς σῆς ἔμ' ἐκβαλεῖν ποτε, μήτ' ἄλλος ἢν τις τῶν ἐμῶν ἐχθρῶν ἄγειν
 745.6 χρήζῃ μεθήσειν ζῶν ἐκουσίωι τρόπῳ.
 745.7 Αἰ. ὄμνυμι Γαῖαν φῶς τε λαμπρὸν Ἥλιου
 745.8 θεούς τε πάντας ἐμμενεῖν ἅ σου κλύω.
 745.9 Μη. ἀρκεῖ τί δ' ὀρκῶι τῶιδε μὴ ἑμμένων πάθοις;
 755.1

ΑΙ. ἃ τοῖσι δυσσεβοῦσι γίγνεται βροτῶν.
 755.2 Μη. χαίρων πορεύου· πάντα γὰρ καλῶς ἔχει.
 755.3 κἀγὼ πόλιν σὴν ὡς τάχιστ' ἀφίξομαι,
 755.4 πράξας' ἃ μέλλω καὶ τυχοῦς' ἃ βούλομαι.
 755.5 Χο. ἀλλὰ ς' ὁ Μαίᾱς πομπαῖος ἄναξ
 760.1 πελάσειε δόμοις ὧν τ' ἐπίνοιαν σπεύδεις κατέχων πράξειας, ἐπεὶ
 760.2 γενναῖος ἀνὴρ,
 760.3 Αἰγεῦ, παρ' ἐμοὶ δεδόκησαι.
 760.4 Μη. ὦ Ζεῦ Δίκη τε Ζηνὸς Ἥλιου τε φῶς,
 765.1 νῦν καλλίνικοι τῶν ἐμῶν ἐχθρῶν, φίλοι,
 765.2 γενησόμεσθα κὰς ὁδὸν βεβήκαμεν,
 765.3 νῦν ἐλπίς ἐχθροὺς τοὺς ἐμοὺς τείσειν δίκην.
 765.4 οὗτος γὰρ ἀνὴρ ἦι μάλιστ' ἐκάμνομεν
 765.5 λιμὴν πέφανται τῶν ἐμῶν βουλευμάτων·
 770.1 ἐκ τοῦδ' ἀναψόμεσθα πρυμνήτην κάλων,
 770.2 μολόντες ἄστρῳ καὶ πόλισμα Παλλάδος.
 770.3 ἤδη δὲ πάντα τάμα σοι βουλευμάτα
 770.4 λέξω· δέχου δὲ μὴ πρὸς ἡδονὴν λόγους.
 770.5 πέμψας' ἐμῶν τιν' οἰκετῶν Ἰάσονα
 775.1 ἐς ὅψιν ἐλθεῖν τὴν ἐμὴν αἰτήσομαι.
 775.2 μολόντι δ' αὐτῷ μαλθακοὺς λέξω λόγους,
 775.3 ὡς καὶ δοκεῖ μοι ταῦτα καὶ καλῶς ἔχει
 775.4 γάμους τυράννων οὓς προδοὺς ἡμᾶς ἔχει,
 775.5 καὶ ξύμφορ' εἶναι καὶ καλῶς ἐγνωσμένα.
 780.1 παῖδας δὲ μεῖναι τοὺς ἐμοὺς αἰτήσομαι,
 780.2 οὐχ ὡς λιποῦς' ἄν πολεμίας ἐπὶ χθονὸς
 780.3 [ἐχθροῖσι παῖδας τοὺς ἐμοὺς καθυβρίσαι],
 780.4 ἀλλ' ὡς δόλοισι παῖδα βασιλέως κτάνω.
 780.5 πέμψω γὰρ αὐτοὺς δῶρ' ἔχοντας ἐν χεροῖν,
 785.1 [νύμφηι φέροντας, τήνδε μὴ φεύγειν χθόνα,] λεπτὸν τε πέπλον καὶ πλόκον χρυσήλατον·
 785.2 κἄνπερ λαβοῦσα κόσμον ἀμφιθῇ χροῖ,
 785.3 κακῶς ὀλεῖται πᾶς θ' ὅς ἂν θίγηι κόρης·
 785.4 τοιοῖσδε χρίσω φαρμάκοις δωρήματα.
 790.1 ἐνταῦθα μέντοι τόνδ' ἀπαλλάσσω λόγον.
 790.2 ὦιμωξα δ' οἶον ἔργον ἔστ' ἐργαστέον
 790.3 τοῦντεῦθεν ἡμῖν· τέκνα γὰρ κατακτενῶ
 790.4 τᾶμ'· οὗτις ἔστιν ὅστις ἐξαιρήσεται·
 790.5 δόμον τε πάντα συγχέας' Ἰάσονος
 795.1

ἔξειμι γαίᾱς, φιλτάτων παίδων φόνον
 795.2 φεύγουσα καὶ τλᾶς ἔργον ἀνοσιώτατον.
 795.3 οὐ γὰρ γελᾶσθαι τλητὸν ἐξ ἐχθρῶν, φίλαι.
 795.4 [ἴτω τί μοι ζῆν κέρδος; οὔτε μοι πατρίς
 795.5 οὔτ' οἶκος ἔστιν οὔτ' ἀποστροφή κακῶν.] ἡμάρτανον τόθ' ἡνίκ' ἐξελίμπανον
 795.6 δόμους πατρώιους, ἀνδρὸς Ἑλλήνος λόγοις
 795.7 πεισθεῖς, ὃς ἡμῖν σὺν θεῶι τείσει δίκην.
 795.8 οὔτ' ἐξ ἐμοῦ γὰρ παῖδας ὄψεται ποτε
 795.9 ζῶντας τὸ λοιπὸν οὔτε τῆς νεοζύγου
 805.1 νύμφης τεκνώσει παῖδ', ἐπεὶ κακὴν κακῶς
 805.2 θανεῖν σφ' ἀνάγκη τοῖς ἐμοῖσι φαρμάκοις.
 805.3 μηδεῖς με φαύλην κάσθενῇ νομιζέτω
 805.4 μηδ' ἡσυχαίαν ἀλλὰ θατέρου τρόπου,
 805.5 βαρεῖαν ἐχθροῖς καὶ φίλοιςιν εὐμενῇ.
 810.1 τῶν γὰρ τοιούτων εὐκλεέστατος βίος.
 810.2 Χο. ἐπεῖπερ ἡμῖν τόνδ' ἐκοίνωσας λόγον,
 810.3 σέ τ' ὠφελεῖν θέλουσα καὶ νόμοις βροτῶν ξυλλαμβάνουσα δρᾶν ς' ἀπεννέπω τάδε.
 810.4 Μη. οὐκ ἔστιν ἄλλως· σοὶ δὲ συγγνώμη λέγειν
 815.1 τάδ' ἐστί, μὴ πάσχουσιν, ὡς ἐγώ, κακῶς.
 815.2 Χο. ἀλλὰ κτανεῖν σὸν σπέρμα τολμήσεις, γύναι;
 815.3 Μη. οὕτω γὰρ ἂν μάλιστα δηχθεῖη πόσις.
 815.4 Χο. σὺ δ' ἂν γένοιό γ' ἀθλιωτάτη γυνή.
 815.5 Μη. ἴτω· περισσοὶ πάντες οὖν μέσωι λόγοι.
 820.1 ἀλλ' εἴα χώρει καὶ κόμιζ' Ἰάσωνα·
 820.2 ἐς πάντα γὰρ δὴ σοὶ τὰ πιστὰ χρώμεθα.
 820.3 λέξης δὲ μηδὲν τῶν ἐμοὶ δεδογμένων,
 820.4 εἵπερ φρονεῖς εὖ δεσπότης γυνή τ' ἔφυς.
 820.5 Χο. Ἐρεχθεῖδαι τὸ παλαιὸν ὄλβιοι
 825 καὶ θεῶν παῖδες μακάρων, ἱεράς
 827 χώρας ἀπορθήτου τ' ἄπο, φερβόμενοι
 829 κλεινοτάταν σοφίαν, αἰεὶ διὰ λαμπροτάτου
 830 βαίνοντες ἀβρῶς αἰθέρος, ἔνθα ποθ' ἀγνάς
 833.1 ἐννέα Πιερίδας Μούσας λέγουσι
 833.2 ξανθὰν Ἀρμονίαν φυτεῦσαι·
 835.1 τοῦ καλλινάου τ' ἐπὶ Κηφισοῦ ῥοαῖς
 835.2 τὰν Κύπριν κλήιζουσιν ἀφυσσαμέναν
 838-839 χώρας καταπνεῦσαι μετρίας ἀνέμων
 840.1 ἡδυπνόους αὔρας· αἰεὶ δ' ἐπιβαλλομένην
 840.2

χαίταισιν εὐώδη ῥοδέων πλόκον ἀνθέων
 843 τᾷ Σοφίαι παρέδρους πέμπειν Ἑρωτας,
 845.1 παντοίας ἀρετᾶς ξυνεργούς.
 845.2 πῶς οὖν ἱερῶν ποταμῶν
 845.3 ἢ πόλις ἢ φίλων
 845.4 πόμπιμός σε χώρα
 845.5 τὰ παιδολέτειραν ἔξει, τὰν οὐχ ὀσίαν μέταυλον;
 845.6 σκέψαι τεκέων πλαγάν,
 845.7 σκέψαι φόνον οἷον αἵρηι.
 845.8 μή, πρὸς γονάτων σε πάνται
 845.9 πάντως ἱκετεύομεν,
 855.1 τέκνα φονεύσης.
 855.2 πόθεν θράσος ἢ φρενὸς ἢ
 855.3 χειρὶ τέκνων σέθεν
 855.4 καρδίαι τε λήψῃ
 855.5 δεινὰν προσάγουσα τόλμαν;
 860.1 πῶς δ' ὄμματα προσβαλοῦσα τέκνοις ἄδακρυν μοῖραν
 860.2 σχήσεις φόνου; οὐ δυνάσῃ
 860.3 παίδων ἱκετᾶν πιτνόντων
 860.4 τέγξαι χέρα φοινίαν
 865.1 τλάμονι θυμῷ.
 865.2 Ια. ἦκω κελευσθεῖς· καὶ γὰρ οὐσα δυσμενῆς
 865.3 οὐ τὰν ἀμάρτοις τοῦδ' ἔγ', ἀλλ' ἀκούσομαι·
 865.4 τί χρῆμα βούλῃ καινὸν ἐξ ἔμοῦ, γύναι;
 865.5 Μη. Ἰᾶσον, αἰτοῦμαί σε τῶν εἰρημένων
 870.1 συγγνώμον' εἶναι· τὰς δ' ἐμὰς ὀργὰς φέρειν
 870.2 εἰκὸς εἴς', ἐπεὶ νῶιν πόλλ' ὑπείργασται φίλα.
 870.3 ἐγὼ δ' ἐμαυτῇ διὰ λόγων ἀφικόμην
 870.4 κάλοιδόρησα· Σχετλία, τί μαίνομαι
 870.5 καὶ δυσμεναίνω τοῖσι βουλεύουσιν εὖ,
 875.1 ἐχθρὰ δὲ γαίας κοιράνοις καθίσταμαι
 875.2 πόσει θ', ὃς ἡμῖν δρᾷ τὰ συμφορώτατα,
 875.3 γήμας τύραννον καὶ κασιγνήτους τέκνοις
 875.4 ἐμοῖς φυτεύων; οὐκ ἀπαλλαχθήσομαι
 875.5 θυμοῦ; τί πάσχω, θεῶν ποριζόντων καλῶς;
 880.1 οὐκ εἰσὶ μὲν μοι παῖδες, οἶδα δὲ χθόνα
 880.2 φεύγοντας ἡμᾶς καὶ σπανίζοντας φίλων; ταῦτ' ἐννοηθεῖς· ἡισθόμην ἀβουλίαν
 880.3 πολλὴν ἔχουσα καὶ μάτην θυμουμένη.
 880.4

νῦν οὖν ἐπαινῶ σωφρονεῖν τέ μοι δοκεῖς
 885.1 κῆδος τόδ' ἡμῖν προσλαβών, ἐγὼ δ' ἄφρων,
 885.2 ἥι χρῆν μετεῖναι τῶνδε τῶν βουλευμάτων
 885.3 καὶ ξυμπεραίνειν καὶ παρεστάναι λέχει
 885.4 νύμφην τε κηδεύουσαν ἥδεσθαι σέθεν.
 885.5 ἀλλ' ἐσμὲν οἷόν ἐσμεν, οὐκ ἐρῶ κακόν,
 890.1 γυναιῖκες· οὐκ οὖν χρῆν ζ' ὁμοιοῦσθαι κακοῖς,
 890.2 οὐδ' ἀντιτείνειν νήπι' ἀντὶ νηπίων.
 890.3 παριέμεσθα καὶ φαμεν κακῶς φρονεῖν
 890.4 τότ', ἀλλ' ἄμεινον νῦν βεβούλευμαι τάδε.
 890.5 ὦ τέκνα τέκνα, δεῦρο, λείπετε στέγας,
 895.1 ἐξέλθετ', ἀσπάσασθε καὶ προσείπατε
 895.2 πατέρα μεθ' ἡμῶν καὶ διαλλάχθηθ' ἅμα
 895.3 τῆς πρόσθεν ἔχθρας ἐς φίλους μητρὸς μέτα·
 895.4 σπονδαὶ γὰρ ἡμῖν καὶ μεθέστηκεν χόλος.
 895.5 λάβεσθε χειρὸς δεξιᾶς· οἴμοι, κακῶν ὥς ἐννοοῦμαι δὴ τι τῶν κεκρυμμένων.
 895.6 ἄρ', ὦ τέκν', οὕτω καὶ πολὺν ζῶντες χρόνον
 895.7 φίλην ὀρέξετ' ὠλένην; τάλαιν' ἐγώ,
 895.8 ὥς ἀρτίδακρύς εἰμι καὶ φόβου πλέα.
 895.9 χρόνῳ δὲ νεῖκος πατρὸς ἐξαιρουμένη
 905.1 ὄψιν τέρειναν τήνδ' ἔπλησα δακρύων.
 905.2 Χο. κάμοι κατ' ὅσων χλωρὸν ὠρμήθη δάκρυ·
 905.3 καὶ μὴ προβαίῃ μεῖζον ἢ τὸ νῦν κακόν.
 905.4 Ια. αἰνῶ, γύναι, τάδ', οὐδ' ἐκεῖνα μέμφομαι·
 905.5 εἰκὸς γὰρ ὀργὰς θῆλυ ποιεῖσθαι γένος
 910.1 γάμους παρεμπολῶντος ἀλλοίους πόσει.
 910.2 ἀλλ' ἐς τὸ λῶιον σὸν μεθέστηκεν κέαρ,
 910.3 ἔγνωσ δὲ τὴν νικῶσαν, ἀλλὰ τῷ χρόνῳ,
 910.4 βουλήν· γυναικὸς ἔργα ταῦτα σώφρονος.
 910.5 ὑμῖν δέ, παῖδες, οὐκ ἀφροντίστως πατήρ
 915.1 πολλὴν ἔθηκε σὺν θεοῖς σωτηρίαν·
 915.2 οἶμαι γὰρ ὑμᾶς τῆσδε γῆς Κορινθίας
 915.3 τὰ πρῶτ' ἔσεσθαι σὺν κασιγνήτοις ἔτι.
 915.4 ἀλλ' ἀνξάνεσθε· τᾶλλα δ' ἐξεργάζεται
 915.5 πατήρ τε καὶ θεῶν ὅστις ἐστὶν εὐμενής.
 920.1 ἴδοιμι δ' ὑμᾶς εὐτραφεῖς ἥβης τέλος
 920.2 μολόντας, ἐχθρῶν τῶν ἐμῶν ὑπερτέρους.
 920.3 αὕτη, τί χλωροῖς δακρύοις τέγγεις κόρας,
 920.4

στρέψασα λευκὴν ἔμπαλιν παρηίδα,
 920.5 κοῦκ ἄσμενη τόνδ' ἐξ ἑμοῦ δέχηι λόγον;
 925.1 Μη. οὐδέν· τέκνων τῶνδ' ἐννοουμένη πέρι. Ια. θάρσει νυν· εὖ γὰρ τῶνδ' ἐγὼ θήσω πέρι.
 925.2 Μη. δράσω τάδ'· οὔτοι σοῖς ἀπιστήσω λόγοις.
 925.3 γυνὴ δὲ θῆλυ κάπῃ δακρύοις ἔφυ.
 925.4 Ια. τί δῆτα λῖαν τοῖσδ' ἐπιστένεις τέκνοις;
 930.1 Μη. ἔτικτον αὐτούς· ζῆν δ' ὅτ' ἐξηύχου τέκνα,
 930.2 ἐσῆλθέ μ' οἶκτος εἰ γενήσεται τάδε.
 930.3 ἀλλ' ὦνπερ οὔνεκ' εἰς ἑμοὺς ἤκεις λόγους,
 930.4 τὰ μὲν λέλεκται, τῶν δ' ἐγὼ μνησθήσομαι.
 930.5 ἐπεὶ τυράννοις γῆς μ' ἀποστεῖλαι δοκεῖ
 935.1 (κάμοι τάδ' ἐστὶ λῶιστα, γιγνώσκω καλῶς,
 935.2 μήτ' ἐμποδὼν σοι μήτε κοιράνοις χθονὸς
 935.3 ναίειν· δοκῶ γὰρ δυσμενῆς εἶναι δόμοις)
 935.4 ἡμεῖς μὲν ἐκ γῆς τῆσδ' ἀπαροῦμεν φυγῇ,
 935.5 παῖδες δ' ὅπως ἂν ἐκτραφῶσι σῇ χειρὶ
 940.1 αἰτοῦ Κρέοντα τήνδε μὴ φεύγειν χθόνα.
 940.2 Ια. οὐκ οἶδ' ἂν εἰ πείσαιμι, πειρᾶσθαι δὲ χρή.
 940.3 Μη. σὺ δ' ἀλλὰ σὴν κέλευσον ἄντεσθαι πατρὸς
 940.4 γυναῖκα παῖδας τήνδε μὴ φεύγειν χθόνα.
 940.5 Ια. μάλιστα· καὶ πείσειν γε δοξάζω σφ' ἐγώ,
 945.1 εἴπερ γυναικῶν ἐστὶ τῶν ἄλλων μία.
 945.2 Μη. συλλήψομαι δὲ τοῦδέ σοι κάγῳ πόνου·
 945.3 πέμψω γὰρ αὐτῇ δῶρ' ἃ καλλιστεύεται
 945.4 τῶν νῦν ἐν ἀνθρώποισιν, οἶδ' ἐγώ, πολὺ
 945.5 [λεπτὸν τε πέπλον καὶ πλόκον χρυσήλατον] παῖδας φέροντας. ἀλλ' ὅσον τάχος χρεῶν κόσμον
 κομίζειν δεῦρο προσπόλων τινά.
 945.6 εὐδαιμονήσει δ' οὐχ ἔν ἀλλὰ μυρία,
 945.7 ἀνδρός τ' ἀρίστου σοῦ τυχοῦς' ὁμευνέτου
 945.8 κεκτημένη τε κόσμον ὃν ποθ' Ἥλιος
 955.1 πατρὸς πατὴρ δίδωσιν ἐκγόνοισιν οἷς.
 955.2 λάζυσθε φερνὰς τάσδε, παῖδες, ἐς χέρας
 955.3 καὶ τῇ τυράννῳ μακαρίαι νύμφηι δότε
 955.4 φέροντες· οὔτοι δῶρα μεμπτὰ δέξεται.
 955.5 Ια. τί δ', ὦ ματαία, τῶνδε σὰς κενοῖς χέρας;
 960.1 δοκεῖς σπανίζειν δῶμα βασιλείῳ πέπλων,
 960.2 δοκεῖς δὲ χρυσοῦ; σῶιζε, μὴ δίδου τάδε.
 960.3 εἴπερ γὰρ ἡμᾶς ἀξιοῖ λόγου τινὸς
 960.4 γυνή, προθήσει χρημάτων, σάφ' οἶδ' ἐγώ.

960.5 Μη. μή μοι σύ· πείθειν δῶρα καὶ θεοὺς λόγος·
 965.1 χρυσὸς δὲ κρείστων μυρίων λόγων βροτοῖς.
 965.2 κείνης ὁ δαίμων, κείνα νῦν αὔξει θεός,
 965.3 νέα τυραννεῖ· τῶν δ' ἐμῶν παίδων φυγὰς
 965.4 ψυχῆς ἂν ἀλλαξαίμεθ', οὐ χρυσοῦ μόνον.
 965.5 ἀλλ', ὧ τέκν', εἰσελθόντε πλουσίους δόμους
 970.1 πατρὸς νέαν γυναιῖκα, δεσπότην δ' ἐμήν,
 970.2 ἱκετεύετ', ἐξαιτεῖσθε μὴ φεύγειν χθόνα,
 970.3 κόσμον διδόντες· τοῦδε γὰρ μάλιστα δεῖ,
 970.4 ἐς χεῖρ' ἐκείνην δῶρα δέξασθαι τάδε.
 970.5 ἴθ' ὥς τάχιστα· μητρὶ δ' ὧν ἐρᾷ τυχεῖν
 975.1 εὐάγγελοι γένοισθε πράξαντες καλῶς. Χο. νῦν ἐλπίδες οὐκέτι μοι παίδων ζόας,
 975.2 οὐκέτι· στείχουσι γὰρ ἐς φόνον ἤδη.
 975.3 δέξεται νύμφα χρυσέων ἀναδεσμᾶν
 975.4 δέξεται δύστανος ἄταν·
 980 ξανθαῖ δ' ἀμφὶ κόμαι θήσει τὸν Ἄϊδα
 982.1 κόσμον αὐτὰ χεροῖν.
 982.2 πείσει χάρις ἀμβρόσιός τ' αὐγὰ πέπλον
 982.3 χρυσότευκτόν <τε> στέφανον περιθέσθαι·
 985.1 νερτέροις δ' ἤδη πάρα νυμφοκομήσει.
 985.2 τοῖον εἰς ἔρκος πεσεῖται
 985.3 καὶ μοῖραν θανάτου δύστανος ἄταν δ'
 985.4 οὐχ ὑπεκφεύζεται.
 985.5 σὺ δ', ὧ τάλαν ὧ κακόννυμφε κηδεμῶν
 990 τυράννων,
 992.1 παισὶν οὐ κατειδῶς
 992.2 ὄλεθρον βιοτᾶι προσάγεις ἀλόχῳ
 992.3 τε σᾶι στυγερὸν θάνατον.
 995.1 δύστανε, μοίρας ὅσον παροίχηι.
 995.2 μεταστένομαι δὲ σὸν ἄλγος, ὧ τάλαινα παίδων
 998.1 μᾶτερ, ἃ φονεύσεις
 998.2 τέκνα νυμφιδίων ἔνεκεν λεχέων, ἃ σοι προλιπὼν ἀνόμως
 998.3 ἄλλαι ξυνοικεῖ πόσις συνεύνωι.
 998.4 Πα. δέσποιν', ἀφεῖνται παῖδες οἶδε σοι φυγῆς,
 998.5 καὶ δῶρα νύμφη βασιλὶς ἀσμένη χεροῖν
 998.6 ἐδέξατ'· εἰρήνη δὲ τάκεῖθεν τέκνοις.
 1005 ἔα·
 1005.1 τί συγχυθεῖς· ἔστηκας ἡνίκ' εὐτυχεῖς;
 1005.2

[τί σὴν ἔτρεψας ἔμπαλιν παρηίδα
1005.3 κοῦκ ἀσμένη τόνδ' ἐξ ἑμοῦ δέχηι λόγον;]
1005.4 Μη. αἰαῖ.
1008.1 Πα. τάδ' οὐ ξυνωιδὰ τοῖσιν ἐξηγγελμένοις.
1008.2 Μη. αἰαῖ μάλ' αὖθις. Πα. μῶν τιν' ἀγγέλλων τύχην
1010.1 οὐκ οἶδα, δόξης δ' ἐσφάλην εὐαγγέλου;
1010.2 Μη. ἡγγειλας οἷ' ἡγγειλας· οὐ σὲ μέμφομαι.
1010.3 Πα. τί δαὶ κατηφὲς ὄμμα καὶ δακρυρροεῖς;
1010.4 Μη. πολλή μ' ἀνάγκη, πρέσβυ· ταῦτα γὰρ θεοὶ
1010.5 καγὼ κακῶς φρονοῦς' ἐμηχανησάμην.
1015.1 Πα. θάρσει· κάτει τοι καὶ σὺ πρὸς τέκνων ἔτι.
1015.2 Μη. ἄλλους κατάξω πρόσθεν ἢ τάλαιν' ἐγώ.
1015.3 Πα. οὗτοι μόνη σὺ σὼν ἀπεζύγης τέκνων·
1015.4 κούφως φέρειν χρή θνητὸν ὄντα συμφοράς.
1015.5 Μη. δράσω τάδ'· ἀλλὰ βαῖνε δωμάτων ἔσω
1020.1 καὶ παισὶ πόρσυν' οἷα χρή καθ' ἡμέραν.
1020.2 ὦ τέκνα τέκνα, σφῶιν μὲν ἔστι δὴ πόλις
1020.3 καὶ δῶμ', ἐν ᾧ λιπόντες ἀθλίαν ἐμὲ
1020.4 οἰκήσεται αἰεὶ μητρὸς ἐστερημένοι·
1020.5 ἐγὼ δ' ἐς ἄλλην γαῖαν εἶμι δὴ φυγὰς,
1025.1 πρὶν σφῶιν ὀνάσθαι κάπιδεῖν εὐδαίμονας,
1025.2 πρὶν λουτρὰ καὶ γυναιῖκα καὶ γαμηλίους
1025.3 εὐνὰς ἀγῆλαι λαμπάδας τ' ἀνασχεθεῖν.
1025.4 ὦ δυστάλαινα τῆς ἐμῆς αὐθαδίας.
1025.5 ἄλλως ἄρ' ὑμᾶς, ὦ τέκν', ἐξεθρεψάμην,
1030.1 ἄλλως δ' ἐμόχθουν καὶ κατεξάνθην πόνοις,
1030.2 στερρὰς ἐνεγκοῦς' ἐν τόκοις ἀλγηδόνας.
1030.3 ἦ μήν ποθ' ἡ δύστηνος εἶχον ἐλπίδας
1030.4 πολλὰς ἐν ὑμῖν, γηροβοσκήσειν τ' ἐμὲ
1030.5 καὶ κατθανοῦσαν χερσὶν εὖ περιστελεῖν,
1035.1 ζηλωτὸν ἀνθρώποισι· νῦν δ' ὄλωλε δὴ
1035.2 γλυκεῖα φροντίς. σφῶιν γὰρ ἐστερημένη
1035.3 λυπρὸν διάξω βίοτον ἀλγεινόν τ' ἐμοί·
1035.4 ὑμεῖς δὲ μητέρ' οὐκέτ' ὄμμασιν φίλοις
1035.5 ὄψεσθ', ἐς ἄλλο σχῆμ' ἀποστάντες βίου.
1040.1 φεῦ φεῦ· τί προσδέρκεσθέ μ' ὄμμασιν, τέκνα;
1040.2 τί προσγελάτε τὸν πανύστατον γέλων; αἰαῖ· τί δράσω; καρδία γὰρ οἴχεται,
1040.3 γυναῖκες, ὄμμα φαιδρὸν ὡς εἶδον τέκνων.
1040.4

οὐκ ἂν δυναίμην· χαιρέτω βουλευματα
 1045.1 τὰ πρόσθεν· ἄξω παῖδας ἐκ γαίας ἐμούς.
 1045.2 τί δεῖ με πατέρα τῶνδε τοῖς τούτων κακοῖς
 1045.3 λυποῦσαν αὐτὴν δις τόσα κτᾶσθαι κακά;
 1045.4 οὐ δῆτ' ἔγωγε· χαιρέτω βουλευματα.
 1045.5 καίτοι τί πάσχω; βούλομαι γέλωτ' ὀφλεῖν ἐχθροὺς μεθεῖσα τοὺς ἐμούς ἀζημίους;
 1045.6 τολμητέον τάδ'· ἀλλὰ τῆς ἐμῆς κάκης,
 1045.7 τὸ καὶ προσέσθαι μαλθακοὺς λόγους φρενί.
 1045.8 χωρεῖτε, παῖδες, ἐς δόμους. ὅτῳ δὲ μὴ
 1045.9 θέμις παρεῖναι τοῖς ἐμοῖσι θύμασιν,
 1055.1 αὐτῷ μελήσει· χεῖρα δ' οὐ διαφθερῶ.
 1055.2 [ᾶ ᾶ·
 1056.1 μὴ δῆτα, θυμέ, μὴ σύ γ' ἐργάσῃ τάδε·
 1056.2 ἕασον αὐτούς, ὦ τάλαν, φεῖσαι τέκνων·
 1056.3 ἐκεῖ μεθ' ἡμῶν ζῶντες εὐφρανοῦσί σε.
 1056.4 μὰ τοὺς παρ' Ἀίδι νερτέρους ἀλάστορας,
 1060.1 οὗτοι ποτ' ἔσται τοῦθ' ὅπως ἐχθροῖς ἐγὼ
 1060.2 παῖδας παρήσω τοὺς ἐμούς καθυβρίσαι.
 1060.3 πάντως σφ' ἀνάγκη κατθανεῖν· ἐπεὶ δὲ χρή,
 1060.4 ἡμεῖς κτενοῦμεν οἵπερ ἐξεφύσαμεν. πάντως πέπρακται ταῦτα κοῦκ ἐκφεύζεται·
 1065.1 καὶ δὴ 'πὶ κρατὶ στέφανος, ἐν πέπλοισι δὲ
 1065.2 νύμφη τύραννος ὄλλυται, σάφ' οἶδ' ἐγώ.
 1065.3 ἀλλ', εἴμι γὰρ δὴ τλημονεστάτην ὁδὸν
 1065.4 καὶ τούσδε πέμψω τλημονεστέραν ἔτι,
 1065.5 παῖδας προσειπεῖν βούλομαι· δότ', ὦ τέκνα,
 1070.1 δότ' ἀσπάσασθαι μητρὶ δεξιὰν χέρα.
 1070.2 ὦ φιλάτη χεῖρ, φίλτατον δέ μοι στόμα
 1070.3 καὶ σχῆμα καὶ πρόσωπον εὐγενὲς τέκνων.
 1070.4 εὐδαιμονοῖτον, ἀλλ' ἐκεῖ· τὰ δ' ἐνθάδε
 1070.5 πατὴρ ἀφείλετ'· ὦ γλυκεῖα προσβολή,
 1075.1 ὦ μαλθακὸς χρῶς πνεῦμά θ' ἥδιστον τέκνων.
 1075.2 χωρεῖτε χωρεῖτ'· οὐκέτ' εἰμὶ προσβλέπειν
 1075.3 οἷα τε πρὸς ὑμᾶς ἀλλὰ νικῶμαι κακοῖς.
 1075.4 καὶ μανθάνω μὲν οἷα δρᾶν μέλλω κακά,
 1075.5 θυμὸς δὲ κρείσσων τῶν ἐμῶν βουλευμάτων,
 1080.1 ὅσπερ μεγίστων αἴτιος κακῶν βροτοῖς.]
 1080.2 Χο. πολλάκις ἤδη διὰ λεπτοτέρων
 1080.3 μύθων ἔμολον καὶ πρὸς ἀμίλλας
 1080.4

ἦλθον μείζους ἢ χρὴ γενεὰν θῆλυν ἐρευνᾶν.
 1085.1 ἀλλὰ γὰρ ἔστιν μοῦσα καὶ ἡμῖν,
 1085.2 ἢ προσομιλεῖ σοφίας ἔνεκεν,
 1085.3 πάσαισι μὲν οὔ, παῦρον δὲ γένος
 1085.4 (〈μία〉 ἐν πολλαῖς εὔροις ἂν ἴσως)
 1085.5 οὐκ ἀπόμουςον τὸ γυναικῶν.
 1090.1 καὶ φημι βροτῶν οἵτινές εἰσιν
 1090.2 πάμπαν ἄπειροι μὴδ' ἐφύτευσαν
 1090.3 παῖδας προφέρειν εἰς εὐτυχίαν
 1090.4 τῶν γειναμένων.
 1090.5 οἱ μὲν ἄτεκνοι, δι' ἀπειροσύνην
 1095.1 εἴθ' ἡδὺ βροτοῖς εἴτ' ἀνιαρὸν
 1095.2 παῖδες τελέθους' οὐχὶ τυχόντες,
 1095.3 πολλῶν μόχθων ἀπέχονται·
 1095.4 οἷσι δὲ τέκνων ἔστιν ἐν οἴκοις
 1095.5 γλυκερὸν βλάστημ', ἐσορῶ μελέτη κατατρυχομένους τὸν ἅπαντα χρόνον,
 1095.6 πρῶτον μὲν ὅπως θρέψουσι καλῶς
 1095.7 βίотόν θ' ὀπόθεν λείψουσι τέκνοις·
 1095.8 ἔτι δ' ἐκ τούτων εἴτ' ἐπὶ φλαύροις
 1103.1 εἴτ' ἐπὶ χρηστοῖς
 1103.2 μοχθοῦσι, τόδ' ἔστιν ἄδηλον.
 1105.1 ἔν δὲ τὸ πάντων λοίσθιον ἤδη πᾶσιν κατερῶ θνητοῖσι κακόν·
 1105.2 καὶ δὴ γὰρ ἄλις βίотόν θ' ἡῦρον
 1105.3 σῶμά τ' ἐς ἥβην ἤλυθε τέκνων
 1105.4 χρηστοί τ' ἐγένοντ'· εἰ δὲ κυρήσαι
 1110.1 δαίμων οὔτω, φροῦδος ἐς Ἄιδου
 1110.2 θάνατος προφέρων σώματα τέκνων.
 1110.3 πῶς οὖν λύει πρὸς τοῖς ἄλλοις
 1110.4 τήνδ' ἔτι λύπην ἀνιαροτάτην
 1110.5 παίδων ἔνεκεν
 1115.1 θνητοῖσι θεοὺς ἐπιβάλλειν;
 1115.2 Μη. φίλαι, πάλαι τοι προσμένουσα τὴν τύχην
 1115.3 караδοκῶ τάκειθεν οἷ προβήσεται.
 1115.4 καὶ δὴ δέδορκα τόνδε τῶν Ἰάσονος
 1115.5 στείχοντ' ὀπαδῶν· πνεῦμα δ' ἡρεθισμένον
 1120.1 δείκνυσιν ὥς τι καινὸν ἀγγελεῖ κακόν.
 1120.2 ΑΓΓΕΛΟΣ
 1121.1 [ὦ δεινὸν ἔργον παρανόμως εἰργασμένη,]
 1121.2

Μήδεια, φεῦγε φεῦγε, μήτε ναῖαν
1121.3 λιποῦς' ἀπήνην μήτ' ὄχον πεδοστιβῆ.
1121.4 Μη. τί δ' ἄξιόν μοι τῆσδε τυγχάνει φυγῆς;
1125.1 Αἰ. ὄλωλεν ἡ τύραννος ἀρτίως κόρη
1125.2 Κρέων θ' ὁ φύσας φαρμάκων τῶν σῶν ὕπο.
1125.3 Μη. κάλλιστον εἶπας μῦθον, ἐν δ' εὐεργέταις
1125.4 τὸ λοιπὸν ἤδη καὶ φίλοις ἐμοῖς ἔσθι.
1125.5 Αἰ. τί φῆις; φρονεῖς μὲν ὀρθὰ κοῦ μαίνηι, γύναι,
1130.1 ἥτις, τυράννων ἐστίαν ἠικισμένη,
1130.2 χαίρεις κλύουσα κοῦ φοβῆι τὰ τοιάδε;
1130.3 Μη. ἔχω τι κάγῳ τοῖσι σοῖς ἐναντίον
1130.4 λόγοισιν εἰπεῖν. ἀλλὰ μὴ σπέρχου, φίλος,
1130.5 λέξον δέ· πῶς ὦλοντο; δις τόσον γὰρ ἂν
1135.1 τέρψειας ἡμᾶς, εἰ τεθνᾷσι παγκάκως.
1135.2 Αἰ. ἐπεὶ τέκνων σῶν ἦλθε δίπτυχος γονὴ
1135.3 σὺν πατρὶ καὶ παρῆλθε νυμφικούς δόμους,
1135.4 ἥσθημεν οἵπερ σοῖς ἐκάμνομεν κακοῖς
1135.5 δμῶες· δι' ὧτων δ' εὐθὺς ἦν πολὺς λόγος
1140.1 σέ καὶ πόσιν σὸν νεῖκος ἐσπεῖσθαι τὸ πρῖν.
1140.2 κυνεῖ δ' ὁ μὲν τις χεῖρ', ὁ δὲ ξανθὸν κάρα
1140.3 παίδων· ἐγὼ δὲ καὐτὸς ἡδονῆς ὕπο
1140.4 στέγας γυναικῶν σὺν τέκνοις ἅμ' ἐσπόμην.
1140.5 δέσποινα δ' ἦν νῦν ἀντὶ σοῦ θαυμάζομεν,
1145.1 πρὶν μὲν τέκνων σῶν εἰσιδεῖν ξυνωρίδα,
1145.2 πρόθυμον εἶχ' ὀφθαλμὸν εἰς Ἰάσονα·
1145.3 ἔπειτα μέντοι προυκαλύψατ' ὄμματα λευκὴν τ' ἀπέστρεψ' ἔμπαλιν παρηίδα,
1145.4 παίδων μυσσασθεῖς· εἰσόδους. πόσις δὲ σὸς ὀργάς τ' ἀφήρει καὶ χόλον νεάνιδος,
1145.5 λέγων τάδ'· Οὐ μὴ δυσμενὴς ἔσθι φίλοις,
1145.6 παύσῃ δὲ θυμοῦ καὶ πάλιν στρέψεις κάρα,
1145.7 φίλους νομίζους· οὐσπερ ἂν πόσις σέθεν,
1145.8 δέξῃ δὲ δῶρα καὶ παραιτήσῃ πατρὸς
1155.1 φυγὰς ἀφεῖναι παισὶ τοῖσδ' ἐμὴν χάριν;
1155.2 ἢ δ', ὥς ἐσεῖδε κόσμον, οὐκ ἠνέσχετο,
1155.3 ἀλλ' ἦινες· ἀνδρὶ πάντα, καὶ πρὶν ἐκ δόμων
1155.4 μακρὰν ἀπεῖναι πατέρα καὶ παῖδας σέθεν
1155.5 λαβοῦσα πέπλους ποικίλους ἡμπέσχετο,
1160.1 χρυσοῦν τε θεῖσα στέφανον ἀμφὶ βοστρύχοις
1160.2 λαμπρῶι κατόπτρῳ σχηματίζεται κόμην,
1160.3

ἄψυχον εἰκὼ προσγελῶσα σώματος.
 1160.4 κᾶπειτ' ἀναστᾶς' ἐκ θρόνων διέρχεται
 1160.5 στέγας, ἀβρὸν βαίνουσα παλλεύκωι ποδί,
 1165.1 δώροις ὑπερχαίρουσα, πολλὰ πολλάκις
 1165.2 τένοντ' ἐς ὀρθὸν ὄμμασι σκοπομένη.
 1165.3 τούνθενδε μέντοι δεινὸν ἦν θέαμ' ἰδεῖν·
 1165.4 χροῖαν γὰρ ἀλλάξασα λεχρία πάλιν
 1165.5 χωρεῖ τρέμουσα κῶλα καὶ μόλις φθάνει
 1170.1 θρόνοισιν ἐμπεσοῦσα μὴ χαμαὶ πεσεῖν.
 1170.2 καὶ τις γεραῖα προσπόλων, δόξασά που
 1170.3 ἢ Πανὸς ὀργᾶς ἢ τινος θεῶν μολεῖν, ἀνωλόλυξε, πρίν γ' ὀραῖ διὰ στόμα
 1170.4 χωροῦντα λευκὸν ἀφρόν, ὀμμάτων τ' ἄπο
 1175.1 κόρας στρέφουσιν, αἶμά τ' οὐκ ἐνὸν χροῖ·
 1175.2 εἴτ' ἀντίμολπον ἦκεν ὀλολυγῆς μέγαν
 1175.3 κωκυτόν. εὐθὺς δ' ἡ μὲν ἐς πατρός δόμους
 1175.4 ὥρμησεν, ἡ δὲ πρὸς τὸν ἀρτίως πόσιν,
 1175.5 φράσουσα νύμφης συμφοράν· ἅπασα δὲ
 1180.1 στέγη πυκνοῖσιν ἐκτύπει δραμήμασιν.
 1180.2 ἦδη δ' ἀνελθὼν κῶλον ἔκπλεθρον δρόμου
 1180.3 ταχὺς βαδιστῆς τερμόνων ἄν ἥπτετο·
 1180.4 ἡ δ' ἐξ ἀναύδου καὶ μύσαντος ὄμματος
 1180.5 δεινὸν στενάξας' ἡ τάλαιν' ἠγείρετο.
 1185.1 διπλοῦν γὰρ αὐτῇι πῆμ' ἐπεστρατεύετο·
 1185.2 χρυσοῦς μὲν ἀμφὶ κρατὶ κείμενος πλόκος
 1185.3 θαυμαστὸν ἴει νᾶμα παμφάγου πυρός,
 1185.4 πέπλοι δὲ λεπτοί, σῶν τέκνων δωρήματα,
 1185.5 λευκὴν ἔδαπτον σάρκα τῆς δυσδαίμονος.
 1190.1 φεύγει δ' ἀναστᾶς' ἐκ θρόνων πυρουμένη,
 1190.2 σείουσα χαίτην κρᾶτά τ' ἄλλοτ' ἄλλοσε,
 1190.3 ῥίψαι θέλουσα στέφανον· ἀλλ' ἀραρότως
 1190.4 σύνδεσμα χρυσὸς εἶχε, πῦρ δ', ἐπεὶ κόμην ἔσεισε, μᾶλλον δις τόσως ἐλάμπετο.
 1195.1 πίτνει δ' ἐς οὐδ' ἀς συμφορᾷ νικωμένη,
 1195.2 πλὴν τῷ τεκόντι κάρτα δυσμαθῆς ἰδεῖν·
 1195.3 οὐτ' ὀμμάτων γὰρ δῆλος ἦν κατάστασις
 1195.4 οὐτ' εὐφυὲς πρόσωπον, αἶμα δ' ἐξ ἄκρου
 1195.5 ἔσταζε κρατὸς συμπεφυρμένον πυρί, σάρκες δ' ἀπ' ὀστέων ὥστε πεύκινον δάκρυ
 1195.6 γνάθοις ἀδήλοις φαρμάκων ἀπέρρεον,
 1195.7 δεινὸν θέαμα. πᾶσι δ' ἦν φόβος θιγεῖν
 1195.8

νεκροῦ· τύχην γὰρ εἶχομεν διδάσκαλον.
 1195.9 πατήρ δ' ὁ τλήμων συμφορᾶς ἀγνωσίαι
 1205.1 ἄφνω παρελθὼν δῶμα προσπίτνει νεκρῷ.
 1205.2 ὦιμωξε δ' εὐθὺς καὶ περιπτύξας χέρας
 1205.3 κυνεῖ προσαυδῶν τοιάδ'. ὦ δύστηνε παῖ,
 1205.4 τίς ς' ὧδ' ἀτίμως δαιμόνων ἀπώλεσεν;
 1205.5 τίς τὸν γέροντα τύμβον ὀρφανὸν σέθεν
 1210.1 τίθησιν; οἴμοι, συνθάνοιμί σοι, τέκνον.
 1210.2 ἐπεὶ δὲ θρήνων καὶ γόων ἐπαύσατο,
 1210.3 χρήζων γεραιὸν ἐξαναστῆσαι δέμας
 1210.4 προσείχεθ' ὥστε κισσὸς ἔρνεσιν δάφνης
 1210.5 λεπτοῖσι πέπλοις, δεινὰ δ' ἦν παλαίσματα.
 1215.1 ὁ μὲν γὰρ ἤθελ' ἐξαναστῆσαι γόνυ,
 1215.2 ἡ δ' ἀντελάζυτ'· εἰ δὲ πρὸς βίαν ἄγοι, σάρκας γεραιὰς ἐσπάρας' ἀπ' ὀστέων.
 1215.3 χρόνῳ δ' ἀπέσβη καὶ μεθῆχ' ὁ δύσμορος
 1215.4 ψυχὴν· κακοῦ γὰρ οὐκέτ' ἦν ὑπέρτερος.
 1220.1 κεῖνται δὲ νεκροὶ παῖς τε καὶ γέρον πατήρ
 1220.2 [πέλας, ποθεινὴ δακρύοισι συμφορά].
 1220.3 καί μοι τὸ μὲν σὸν ἐκποδὼν ἔστω λόγου·
 1220.4 γνώσει γὰρ αὐτὴ ζημίας ἐπιστροφὴν.
 1220.5 τὰ θνητὰ δ' οὐ νῦν πρῶτον ἡγοῦμαι σκιάν,
 1225.1 οὐδ' ἂν τρέσας εἴποιμι τοὺς σοφοὺς βροτῶν
 1225.2 δοκοῦντας εἶναι καὶ μεριμνητὰς λόγων
 1225.3 τούτους μεγίστην μωρίαν ὀφλισκάνειν.
 1225.4 θνητῶν γὰρ οὐδεὶς ἐστὶν εὐδαίμων ἀνὴρ·
 1225.5 ὄλβου δ' ἐπιρρυέντος εὐτυχέστερος
 1230.1 ἄλλου γένοιτ' ἂν ἄλλος, εὐδαίμων δ' ἂν οὐ.
 1230.2 Χο. ἔοιχ' ὁ δαίμων πολλὰ τῇδ' ἐν ἡμέραι
 1230.3 κακὰ ξυνάπτειν ἐνδίκως Ἰάσονι.
 1230.4 [ὦ τλήμον, ὥς σου συμφορὰς οἰκτίρομεν,
 1230.5 κόρη Κρέοντος, ἥτις εἰς Ἄιδου δόμους
 1235.1 οἴχη γάμων ἕκατι τῶν Ἰάσονος.]
 1235.2 Μη. φίλαι, δέδοκται τοῦργον ὡς τάχιστα μοι
 1235.3 παῖδας κτανούσῃ τῇσδ' ἀφορμᾶσθαι χθονός,
 1235.4 καὶ μὴ σχολὴν ἄγουσαν ἐκδοῦναι τέκνα ἄλλῃ φονεῦσαι δυσμενεστέραι χερσί.
 1240.1 πάντως σφ' ἀνάγκη κατθανεῖν· ἐπεὶ δὲ χρή,
 1240.2 ἡμεῖς κτενοῦμεν οἵπερ ἐξεφύσαμεν.
 1240.3 ἀλλ' εἴ' ὀπλίζου, καρδία· τί μέλλομεν
 1240.4

τὰ δεινὰ κἀναγκαῖα μὴ πράσσειν κακά;
 1240.5 ἄγ', ὦ τάλαινα χεὶρ ἐμή, λαβὲ ξίφος,
 1245.1 λάβ', ἔρπε πρὸς βαλβίδα λυπηρὰν βίου,
 1245.2 καὶ μὴ κακισθῆις μηδ' ἀναμνησθῆις τέκνων,
 1245.3 ὥς φίλταθ', ὥς ἔτικτες, ἀλλὰ τήνδε γε
 1245.4 λαθοῦ βραχεῖαν ἡμέραν παίδων σέθεν
 1245.5 κᾶπειτα θρήνει· καὶ γὰρ εἰ κτενεῖς σφ', ὅμως φίλοι γ' ἔφυσαν· δυστυχῆς δ' ἐγὼ γυνή.
 1245.6 Χο. ἰὼ Γᾶ τε καὶ παμφαῆς
 1245.7 ἀκτὶς Ἀλίου, κατίδεν' ἴδετε τὰν
 1245.8 ὀλομέναν γυναιῖκα, πρὶν φοινίαν
 1245.9 τέκνοις προσβαλεῖν χέρ' αὐτοκτόνον·
 1255.1 σᾶς γὰρ χρυσέας ἀπὸ γονᾶς
 1255.2 ἔβλασταν, θεοῦ δ' αἶμα <χαμαί> πίτνειν φόβος ὑπ' ἀνέρων.
 1255.3 ἀλλὰ νιν, ὦ φάος διογενές, κάτειρ-
 1255.4 γε κατάπαυσον ἔξελ' οἴκων τάλαι-
 1260.1 ναν φονίαν τ' Ἑρινὺν ὑπ' ἀλαστόρων.
 1260.2 μάταν μόχθος ἔρρει τέκνων,
 1260.3 μάταν ἄρα γένος φίλιον ἔτεκες, ὦ
 1260.4 κυανεᾶν λιποῦσα Συμπληγάδων
 1260.5 πετρᾶν ἀξενωτάταν ἐσβολάν.
 1265.1 δειλαία, τί σοι φρενοβαρῆς
 1265.2 χόλος προσπίτνει καὶ ζαμενῆς <φόνου>
 1265.3 φόνος ἀμείβεται;
 1265.4 χαλεπὰ γὰρ βροτοῖς ὁμογενῇ μιά-
 1265.5 σματ' ἐπὶ γαῖαν αὐτοφόνταις ξυνωι-
 1270 δὰ θεόθεν πίτνοντ' ἐπὶ δόμοις ἄχη.
 1270a <ΠΑΙΣ> (ἔσωθεν)
 1270a ἰὼ μοι.
 1273.1 Χο. ἀκούεις βοᾶν ἀκούεις τέκνων;
 1273.2 ἰὼ τλαῖμον, ὦ κακοτυχὲς γύναι.
 1271.1 Πα.α οἶμοι, τί δράσω; ποῖ φύγω μητρὸς χέρας;
 1271.2 Πα.β οὐκ οἶδ', ἀδελφὲ φίλτατ'· ὀλλύμεσθα γάρ.
 1275.1 Χο. παρέλθω δόμους; ἀρῆξαι φόνον.
 1275.2 δοκεῖ μοι τέκνοις.
 1275.3 Πα.α ναί, πρὸς θεῶν, ἀρήξατ'· ἐν δέοντι γάρ.
 1275.4 Πα.β ὥς ἐγγὺς ἦδη γ' ἐσμέν ἀρκύων ξίφους.
 1275.5 Χο. τάλαιν', ὥς ἄρ' ἦσθα πέτρος ἢ σίδα-
 1280.1 ρος ἅτις τέκνων
 1280.2

ὃν ἔτεκες ἄροτον αὐτόχει-
 1281.1 ρι μοίραι κτενεῖς.
 1281.2 μίαν δὴ κλύω μίαν τῶν πάρος γυναῖκ' ἐν φίλοις χέρα βαλεῖν τέκνοις,
 1281.3 Ἴνῳ μανεῖσαν ἐκ θεῶν, ὅθ' ἡ Διὸς
 1285.1 δάμαρ νιν ἐξέπεμπε δωμάτων ἄλαις·
 1285.2 πῖτνει δ' ἅ τάλαιν' ἐς ἄλμαν φόνωι
 1285.3 τέκνων δυσσεβεῖ,
 1285.4 ἀκτῆς ὑπερτείνασα ποντίας πόδα,
 1285.5 δυοῖν τε παίδοιν ξυνθανοῦς' ἀπόλλυται.
 1290.1 τί δῆτ' οὐ γένοιτ' ἂν ἔτι δεινόν; ὦ
 1290.2 γυναικῶν λέχος
 1290.3 πολύπονον, ὅσα βροτοῖς ἔρε-
 1292.1 ξας ἤδη κακά.
 1292.2 Ια. γυναῖκες, αἱ τῆσδ' ἐγγὺς ἔστατε στέγης,
 1292.3 ἄρ' ἐν δόμοισιν ἡ τὰ δεῖν' εἰργασμένη
 1295.1 Μήδεια τοισίδ' ἡ μεθέστηκεν φυγῇ;
 1295.2 δεῖ γάρ νιν ἦτοι γῆς γε κρυφθῆναι κάτω
 1295.3 ἢ πτηνὸν ἄραι σῶμ' ἐς αἰθέρος βάθος,
 1295.4 εἰ μὴ τυράννων δώμασιν δώσει δίκην.
 1295.5 πέποιθ' ἀποκτείνασα κοιράνους χθονὸς ἀθῶιος αὐτῇ τῶνδε φεύξεσθαι δόμων;
 1295.6 ἀλλ' οὐ γὰρ αὐτῆς φροντίδ' ὥς τέκνων ἔχω·
 1295.7 κείνην μὲν οὐς ἔδρασεν ἔρξουσιν κακῶς,
 1295.8 ἐμῶν δὲ παίδων ἦλθον ἐκσώσων βίον,
 1295.9 μή μοί τι δράσως' οἱ προσήκοντες γένει,
 1305.1 μητρῶιον ἐκπράσσοντες ἀνόσιον φόνον.
 1305.2 Χο. ὦ τλήμον, οὐκ οἶσθ' οἱ κακῶν ἐλήλυθας,
 1305.3 Ἰᾶσον· οὐ γὰρ τοῦσδ' ἂν ἐφθέγξω λόγους.
 1305.4 Ια. τί δ' ἔστιν; ἢ που κάμ' ἀποκτεῖναι θέλει;
 1305.5 Χο. παῖδες τεθνᾶσι χειρὶ μητρῶιαί σέθεν.
 1310.1 Ια. οἴμοι, τί λέξεις; ὥς μ' ἀπώλεσας, γύναι.
 1310.2 Χο. ὥς οὐκέτ' ὄντων σῶν τέκνων φρόντιζε δή.
 1310.3 Ια. ποῦ γάρ νιν ἔκτειν'; ἐντὸς ἢ ἔξωθεν δόμων;
 1310.4 Χο. πύλας ἀνοίξας σῶν τέκνων ὄψην φόνον.
 1310.5 Ια. χαλᾶτε κληῖδας ὥς τάχιστα, πρόσπολοι,
 1315.1 ἐκλύεθ' ἄρμούς, ὥς ἴδω διπλοῦν κακόν
 1315.2 [τοὺς μὲν θανόντας, τὴν δὲ τείσωμαι δίκην].
 1315.3 Μη. τί τάσδε κινεῖς κἀναμοχλεύεις πύλας,
 1315.4 νεκροὺς ἐρευνῶν κάμῃ τὴν εἰργασμένην;
 1315.5

παῦσαι πόνου τοῦδ'. εἰ δ' ἐμοῦ χρεῖαν ἔχεις,
 1320.1 λέγ' εἴ τι βούληι, χειρὶ δ' οὐ ψάύσεις ποτέ·
 1320.2 τοιόνδ' ὄχημα πατρὸς Ἥλιος πατήρ
 1320.3 δίδωσιν ἡμῖν, ἔρυμα πολεμίας χερός.
 1320.4 Ια. ὦ μῖσος, ὦ μέγιστον ἐχθίστη γύναι
 1320.5 θεοῖς τε κάμοι παντί τ' ἀνθρώπων γένει,
 1325.1 ἥτις τέκνοισι σοῖσιν ἐμβαλεῖν ξίφος ἔτλης τεκοῦσα καμ' ἄπαιδ' ἀπώλεσας.
 1325.2 καὶ ταῦτα δράσας ἥλιόν τε προσβλέπεις
 1325.3 καὶ γαῖαν, ἔργον τλᾶσα δυσσεβέστατον;
 1325.4 ὅλοι'. ἐγὼ δὲ νῦν φρονῶ, τότε οὐ φρονῶν,
 1330.1 ὅτ' ἐκ δόμων σε βαρβάρου τ' ἀπὸ χθονὸς
 1330.2 Ἑλλήν' ἐς οἶκον ἠγόμην, κακὸν μέγα,
 1330.3 πατρός τε καὶ γῆς προδότιν ἢ ζ' ἐθρέψατο.
 1330.4 τὸν σὸν δ' ἀλάστορ' εἰς ἔμ' ἔσκηψαν θεοί·
 1330.5 κτανοῦσα γὰρ δὴ σὸν κάσιν παρέστιον
 1335.1 τὸ καλλίπρωιρον εἰσέβης Ἀργοῦς σκάφος.
 1335.2 ἥρξω μὲν ἐκ τοιῶνδε· νυμφευθεῖσα δὲ
 1335.3 παρ' ἀνδρὶ τῶιδε καὶ τεκοῦσά μοι τέκνα,
 1335.4 εὐνῆς ἑκατὶ καὶ λέχους σφ' ἀπώλεσας.
 1335.5 οὐκ ἔστιν ἥτις τοῦτ' ἂν Ἑλληνὶς γυνή
 1340.1 ἔτλη ποθ', ὧν γε πρόσθεν ἠξίου ἐγὼ
 1340.2 γῆμαι σέ, κῆδος ἐχθρὸν ὀλέθριόν τ' ἐμοί,
 1340.3 λείαναν, οὐ γυναιῖκα, τῆς Τυρσηνίδος
 1340.4 Σκύλλης ἔχουσαν ἀγριωτέραν φύσιν.
 1340.5 ἀλλ' οὐ γὰρ ἄν σε μυρίοις ὀνείδεσιν
 1345.1 δάκοιμι· τοιόνδ' ἐμπέφυκέ σοι θράσος;
 1345.2 ἔρρ', αἰσχροποιῆ καὶ τέκνων μαιφόνε.
 1345.3 ἐμοὶ δὲ τὸν ἐμὸν δαίμον' αἰάζειν πάρα,
 1345.4 ὃς οὔτε λέκτρων νεογάμων ὀνήσομαι,
 1345.5 οὐ παῖδας οὐς ἔφυσα κάξεθρεψάμην ἔξω προσειπεῖν ζῶντας ἀλλ' ἀπώλεσα.
 1345.6 Μη. μακρὰν ἂν ἐξέτεινα τοῖσδ' ἐναντίον
 1345.7 λόγοισιν, εἰ μὴ Ζεὺς πατήρ ἠπίστατο
 1345.8 οἷ' ἐξ ἐμοῦ πέπονθας οἷά τ' εἰργάσω. σὺ δ' οὐκ ἔμελλες τᾶμ' ἀτιμάσας λέχη
 1355.1 τερπνὸν διάξειν βίοτον ἐγγελῶν ἐμοὶ
 1355.2 οὐδ' ἢ τύραννος, οὐδ' ὃ σοι προσθεὶς γάμους
 1355.3 Κρέων ἀνατεῖ τῆσδέ μ' ἐκβαλεῖν χθονός.
 1355.4 πρὸς ταῦτα καὶ λείαναν, εἰ βούληι, κάλει
 1355.5 [καὶ Σκύλλαν ἢ Τυρσηνὸν ὥικησεν πέδον].
 1360.1

- τῆς σῆς γὰρ ὥς χρῆν καρδίας ἀνθηψάμην.
- 1360.2 Ια. καὐτὴ γε λυπῇ καὶ κακῶν κοινωνὸς εἶ.
- 1360.3 Μη. σάφ' ἴσθι· λυεὶ δ' ἄλγος, ἦν σὺ μὴ ὕγελαις.
- 1360.4 Ια. ὦ τέκνα, μητρὸς ὥς κακῆς ἐκύρσατε.
- 1360.5 Μη. ὦ παῖδες, ὥς ὠλεσθε πατρώϊαι νόσωι.
- 1365.1 Ια. οὔτοι νιν ἡμὴ δεξιὰ γ' ἀπώλεσεν.
- 1365.2 Μη. ἀλλ' ὕβρις οἷ τε σοὶ νεοδμητὲς γάμοι.
- 1365.3 Ια. λέχους σφε κήξίωσας οὔνεκα κτανεῖν;
- 1365.4 Μη. σμικρὸν γυναικὶ πῆμα τοῦτ' εἶναι δοκεῖς;
- 1365.5 Ια. ἥτις γε σώφρων· σοὶ δὲ πάντ' ἐστὶν κακά.
- 1370.1 Μη. οἶδ' οὐκέτ' εἰσί· τοῦτο γὰρ σε δήξεται.
- 1370.2 Ια. οἶδ' εἰσὶν, οἴμοι, σῶι κάραι μιάστορες.
- 1370.3 Μη. ἴσασιν ὅστις ἥρξε πημονῆς θεοί.
- 1370.4 Ια. ἴσασι δῆτα σὴν γ' ἀπόπτυστον φρένα.
- 1370.5 Μη. στύγει· πικρὰν δὲ βάζιν ἐχθαίρω σέθεν.
- 1375.1 Ια. καὶ μὴν ἐγὼ σὴν· ῥαίδιοι δ' ἀπαλλαγαί.
- 1375.2 Μη. πῶς οὔν; τί δράσω; κάρτα γὰρ κ' ἀγὼ θέλω.
- 1375.3 Ια. θάψαι νεκρούς μοι τούσδε καὶ κλαῦσαι πάρες. Μη. οὐ δῆτ', ἐπεὶ σφας τῇδ' ἐγὼ θάψω χερί,
- 1375.4 φέρους' ἐς Ἥρας τέμενος Ἀκραίας θεοῦ,
- 1380.1 ὥς μὴ τις αὐτοὺς πολεμίων καθυβρίσει
- 1380.2 τυμβοὺς ἀνασπῶν· γῇ δὲ τῇδε Σισύφου
- 1380.3 σεμνὴν ἐορτὴν καὶ τέλη προσάψομεν
- 1380.4 τὸ λοιπὸν ἀντὶ τοῦδε δυσσεβοῦς φόνου.
- 1380.5 αὐτὴ δὲ γαῖαν εἴμι τὴν Ἑρεχθέως,
- 1385.1 Αἰγεῖ συνοικήσουσα τῶι Πανδίωνος.
- 1385.2 σὺ δ', ὥσπερ εἰκός, κατθανῇ κακὸς κακῶς,
- 1385.3 Ἀργοῦς κάρα σὸν λειψάνωι πεπληγμένος,
- 1385.4 πικρὰς τελευτὰς τῶν ἐμῶν γάμων ἰδών.
- 1385.5 Ια. ἀλλά ς' Ἑρινὺς ὀλέσειε τέκνων
- 1390.1 φονία τε Δίκη.
- 1390.2 Μη. τίς δὲ κλύει σοῦ θεὸς ἢ δαίμων,
- 1390.3 τοῦ ψευδόρκου καὶ ξειναπάτου;
- 1390.4 Ια. φεῦ φεῦ, μυσαρὰ καὶ παιδολέτορ.
- 1390.5 Μη. στεῖχε πρὸς οἴκους καὶ θάπτ' ἄλοχον.
- 1395.1 Ια. στείχω, δισσῶν γ' ἄμορος τέκνων.
- 1395.2 Μη. οὐπω θρηνεῖς μένε καὶ γῆρας.
- 1395.3 Ια. ὦ τέκνα φίλτατα. Μη. μητρί γε, σοὶ δ' οὔ.
- 1395.4 Ια. κᾶπειτ' ἔκανες; Μη. σέ γε πημαίνους'.
- 1395.5

Ια. ὦμοι, φίλιου χρήζω στόματος παίδων ὁ τάλας προσπτύξασθαι.
 1395.6 Μη. νῦν σφε προσαιδᾶις, νῦν ἀσπάζηι,
 1395.7 τότ' ἀπωσάμενος. Ια. δός μοι πρὸς θεῶν
 1395.8 μαλακοῦ χρωτὸς ψαῦσαι τέκνων. Μη. οὐκ ἔστι· μάτην ἔπος ἔρριπται.
 1405.1 Ια. Ζεῦ, τὰδ' ἀκούεις ὡς ἀπελαυνόμεθ'
 1405.2 οἷά τε πάσχομεν ἐκ τῆς μυσαρᾶς
 1405.3 καὶ παιδοφόνου τῆσδε λεαίνης;
 1405.4 ἀλλ' ὅποσον γοῦν πάρα καὶ δύναμαι
 1405.5 τάδε καὶ θρηγῶ κάπιθεάζω,
 1410.1 μαρτυρόμενος δαίμονας ὥς μοι
 1410.2 τέκνα κτείνας' ἀποκωλύεις
 1410.3 ψαῦσαί τε χεροῖν θάψαι τε νεκρούς,
 1410.4 οὐς μήποτ' ἐγὼ φύσας ὄφελον
 1410.5 πρὸς σοῦ φθιμένους ἐπιδέσθαι.
 1415.1 [Χο. πολλῶν ταμίας Ζεὺς ἐν Ὀλύμπωι,
 1415.2 πολλὰ δ' ἀέλπτως κραίνουσι θεοί·
 1415.3 καὶ τὰ δοκηθέντ' οὐκ ἐτελέσθη,
 1415.4 τῶν δ' ἀδοκίτων πόρον ἤϊρε θεός. τοιόνδ' ἀπέβη τόδε πρᾶγμα.]